

# COVID-19 ਉਦਯੋਗਿਕ ਨਿਰਦੇਸ਼ਨ: ਵਾਟਰ ਪਾਰਕ

27 ਅਪ੍ਰੈਲ, 2021

ਇਹ ਨਿਰਦੇਸ਼ਨ ਸੈਕਟਰਾਂ ਅਤੇ ਗਤੀਵਿਧੀਆਂ ਨੂੰ ਪੂਰੇ ਪਰਦੇਸ਼ ਵਿੱਚ ਖੋਲ੍ਹਣ ਲਈ ਤਿਆਰ ਕੀਤਾ ਗਿਆ ਹੈ। ਹਾਲਾਂਕਿ, ਸਥਾਨਕ ਸਿਹਤ ਅਧਿਕਾਰੀ, ਮਹਾਂਮਾਰੀ-ਸੰਬੰਧੀ ਸਥਾਨਕ ਹਾਲਤਾਂ ਦੇ ਅਨੁਸਾਰ ਵਧੇਰੇ ਸਖਤ ਨਿਯਮ ਲਾਗੂ ਕਰ ਸਕਦੇ ਹਨ, ਇਸਲਈ ਨੈਕਰੀਦਾਤਿਆਂ ਨੂੰ ਖੋਲ੍ਹਣ-ਸੰਬੰਧੀ ਸਥਾਨਕ ਢੁਕਵੀਆਂ ਨੀਤੀਆਂ ਦੀ ਪੁਸ਼ਟੀ ਵੀ ਕਰਨੀ ਚਾਹੀਦੀ ਹੈ।

## ਸਾਰ

COVID-19 ਮਹਾਂਮਾਰੀ ਲਗਾਤਾਰ ਕੈਲੀਫੋਰਨੀਆ ਨਿਵਾਸੀਆਂ ਦੀ ਸਿਹਤ ਨੂੰ ਪ੍ਰਭਾਵਿਤ ਕਰ ਰਹੀ ਹੈ। ਰਿਪੋਰਟ ਕੀਤੀ ਬਿਮਾਰੀ ਦੀ ਸੀਮਾ ਬਹੁਤ ਹਲਕੀ (ਕੁਝ ਲੋਕਾਂ ਨੂੰ ਬਿਲਕੁਲ ਲੱਛਣ ਨਹੀਂ ਹੁੰਦੇ ਹਨ) ਤੋਂ ਗੰਭੀਰ ਹੈ ਜਿਸਦੇ ਨਤੀਜੇ ਵਜੋਂ ਮੌਤ ਹੋ ਸਕਦੀ ਹੈ। ਕੁਝ ਸਮੂਹ, ਜਿਨ੍ਹਾਂ ਵਿਚ ਪਹਿਲਾਂ ਤੋਂ ਮੌਜੂਦਾ ਗੰਭੀਰ ਡਾਕਟਰੀ ਸਥਿਤੀਆਂ ਵਾਲੇ ਲੋਕ ਸ਼ਾਮਲ ਹਨ, ਜਿਵੇਂ ਕਿ ਦਿਲ ਜਾਂ ਫੇਫੜੇ ਦੀ ਬਿਮਾਰੀ ਜਾਂ ਸ਼ੂਗਰ, ਹਸਪਤਾਲ ਵਿਚ ਭਰਤੀ ਹੋਣ ਅਤੇ ਗੰਭੀਰ ਪੇਚੀਦਗੀਆਂ ਦੇ ਵੱਧ ਜੋਖਮ 'ਤੇ ਹਨ। ਇਸਤੋਂ ਇਲਾਵਾ, ਵਧਦੀ ਉਮਰ ਦੇ ਨਾਲ ਵਧੇਰੇ ਗੰਭੀਰ ਬਿਮਾਰੀ ਅਤੇ ਮੌਤ ਦਾ ਖਤਰਾ ਵਧ ਜਾਂਦਾ ਹੈ। ਜਿਵੇਂ ਕਿ ਇਹ ਮਹਾਂਮਾਰੀ ਸਾਮ੍ਹਣੇ ਆਈ ਹੈ, ਅਸੀਂ ਜਾਣਿਆ ਹੈ ਕਿ ਕਈ ਅੰਗ COVID-19 ਦੇ ਨਾਲ ਪ੍ਰਭਾਵਿਤ ਹੋ ਸਕਦੇ ਹਨ ਅਤੇ ਇਹ ਸੰਕ੍ਰਮਣ ਬਹੁਤ ਸਾਰੇ ਤਰੀਕਿਆਂ ਨਾਲ ਵਿਅਕਤੀ ਦੀ ਸਿਹਤ ਨੂੰ ਪ੍ਰਭਾਵਿਤ ਕਰ ਸਕਦਾ ਹੈ।

ਜਦਕਿ COVID-19 ਵਾਲੇ ਜ਼ਿਆਦਾਤਰ ਲੋਕ ਠੀਕ ਹੋ ਜਾਂਦੇ ਹਨ ਅਤੇ ਆਪਣੇ ਬੁਨਿਆਦੀ ਪੱਧਰ ਦੀ ਸਿਹਤ 'ਤੇ ਵਾਪਸ ਆ ਜਾਂਦੇ ਹਨ, ਪਰ ਕੁਝ ਲੋਕਾਂ ਨੂੰ ਅਜਿਹੇ ਲੱਛਣ ਹੋ ਸਕਦੇ ਹਨ ਜੋ ਤੀਬਰ ਬਿਮਾਰੀ ਤੋਂ ਉਭਰਣ ਤੋਂ ਬਾਅਦ ਕਈ ਹਫ਼ਤਿਆਂ ਜਾਂ ਇੱਥੋਂ ਤਕ ਕਿ ਮਹੀਨਿਆਂ ਤਕ ਵੀ ਰਹਿ ਸਕਦੇ ਹਨ। ਜਿਹੜੇ ਲੋਕ ਹਸਪਤਾਲ ਵਿੱਚ ਭਰਤੀ ਨਹੀਂ ਹੁੰਦੇ ਅਤੇ ਜਿਨ੍ਹਾਂ ਨੂੰ ਮਮੂਲੀ ਬਿਮਾਰੀ ਹੁੰਦੀ ਹੈ ਉਹ ਵੀ ਲਗਾਤਾਰ ਜਾਂ ਲੰਮੇ ਸਮੇਂ ਤਕ ਰਹਿਣ ਵਾਲੇ ਲੱਛਣ ਅਨੁਭਵ ਕਰ ਸਕਦੇ ਹਨ।

ਸੰਚਾਰਨ ਦੀ ਸੰਭਾਵਨਾ ਸਭ ਤੋਂ ਜ਼ਿਆਦਾ ਉਦੋਂ ਹੁੰਦੀ ਹੈ ਜਦੋਂ ਲੋਕ ਸੰਕ੍ਰਮਿਤ ਵਿਅਕਤੀ ਦੇ ਬਹੁਤ ਕਰੀਬੀ ਸੰਪਰਕ ਵਿਚ ਆਉਂਦੇ ਹਨ ਜਾਂ ਮਾੜੇ ਹਵਾਦਾਰ ਖੇਤਰ ਵਿਚ ਹੁੰਦੇ ਹਨ। ਸੰਚਾਰਨ ਉਦੋਂ ਹੋ ਸਕਦਾ ਹੈ ਜਦੋਂ ਕਿਸੇ ਸੰਕ੍ਰਮਿਤ ਵਿਅਕਤੀ ਨੂੰ ਲੱਛਣ ਹੁੰਦੇ ਹਨ, ਬਗੈਰ ਲੱਛਣਾਂ ਦੇ ਹੁੰਦਾ ਹੈ, ਜਾਂ ਅਜੇ ਤਕ ਕੋਈ ਵੀ ਲੱਛਣ ਨਹੀਂ ਹੋਏ ਹਨ। ਵਾਇਰਸ ਦੇ ਕਣ ਇਨਡੋਰ ਥਾਵਾਂ ਵਿੱਚ ਛੇ ਫੁੱਟ ਤੋਂ ਜ਼ਿਆਦਾ ਦੂਰ ਫੈਲ ਸਕਦੇ ਹਨ ਅਤੇ ਸੰਕ੍ਰਮਿਤ ਵਿਅਕਤੀ ਦੇ ਉਸ ਕਮਰੇ ਤੋਂ ਚਲੇ ਜਾਣ ਤੋਂ ਬਾਅਦ ਵੀ ਹਵਾ ਵਿੱਚ ਬਣੇ ਰਹਿੰਦੇ ਹਨ। ਇਨਡੋਰ ਸੈਟਿੰਗਾਂ ਵਿੱਚ ਸੰਚਾਰਨ ਦਾ ਜੋਖਮ ਆਉਟਡੋਰ ਸੈਟਿੰਗਾਂ ਤੋਂ ਕਾਫ਼ੀ ਜ਼ਿਆਦਾ ਵਧ ਹੁੰਦਾ ਹੈ। ਜਦੋਂ ਕੋਈ ਸੰਕ੍ਰਮਿਤ ਵਿਅਕਤੀ ਕੋਈ ਗਤੀਵਿਧੀਆਂ ਕਰਦਾ ਹੈ, ਜਿਵੇਂ ਕਿ ਗੀਤ ਗਾਣਾ ਜਾਂ ਭਜਨ ਕਰਨਾ, ਉੱਚੀ ਬੋਲਣਾ, ਜਾਂ ਜ਼ੋਰਦਾਰ ਸਾਹ ਲੈਣਾ, ਉਦਾਹਰਨ ਲਈ, ਕਸਰਤ ਕਰਕੇ, ਇਹ ਸਧਾਰਨ ਰੂਪ ਵਿੱਚ ਸਾਹ ਲੈਣ ਅਤੇ ਗੱਲ ਕਰਨ ਦੀ ਤੁਲਨਾ ਵਿੱਚ ਜੋਖਮ ਨੂੰ ਹੋਰ ਵਧਾ ਸਕਦਾ ਹੈ।

ਇਸਲਈ, ਇਹ ਜ਼ਰੂਰੀ ਹੈ ਕਿ ਵਰਕਰਾਂ ਅਤੇ ਜਨਤਾ ਦੀ ਸੁਰੱਖਿਆ ਨੂੰ ਯਕੀਨੀ ਬਣਾਉਣ ਲਈ ਸਾਰੇ ਸੰਭਵ ਕਦਮ ਚੁੱਕੇ ਜਾਣ।

ਮੁੱਖ ਰੋਕਥਾਮ ਅਭਿਆਸਾਂ ਵਿੱਚ ਸ਼ਾਮਲ ਹਨ:

- ✓ ਯੋਗ ਹੋਣ 'ਤੇ ਟੀਕਾ ਲਗਵਾਉਣਾ,
- ✓ ਵੱਧ ਤੋਂ ਵੱਧ ਸੰਭਾਵੀ ਹੱਦ ਤੱਕ ਸਰੀਰਕ ਦੂਰੀ,
- ✓ ਵਰਕਰਾਂ (ਜਿੱਥੇ ਪਹਿਲਾਂ ਤੋਂ ਸਾਹ-ਸਬੰਧੀ ਸੁਰੱਖਿਆ ਦੀ ਲੋੜ ਨਹੀਂ ਹੈ) ਅਤੇ ਗਾਹਕਾਂ/ਕਲਾਇੰਟਾਂ ਦੁਆਰਾ ਫੇਸ ਕਵਰਿੰਗਸ ਦੀ ਵਰਤੋਂ,
- ✓ ਇਨਡੋਰ ਥਾਵਾਂ ਲਈ, ਸਾਰੇ ਸਥਾਨਾਂ 'ਤੇ ਢੁਕਵੀਂ ਹਵਾਦਾਰੀ ਨੂੰ ਯਕੀਨੀ ਬਣਾਉਣਾ,
- ✓ ਵਾਰ-ਵਾਰ ਹੱਥ ਧੋਣਾ ਅਤੇ ਨਿਯਮਿਤ ਸਫ਼ਾਈ ਅਤੇ ਕੀਟਾਣੂ-ਨਾਸ਼ਨ ਕਰਨਾ,
- ✓ ਇਨ੍ਹਾਂ ਅਤੇ COVID-19 ਰੋਕਥਾਮ ਕਾਰਜਕ੍ਰਮ ਦੇ ਹੋਰ ਤੱਤਾਂ ਬਾਰੇ ਕਰਮਚਾਰੀਆਂ ਨੂੰ ਸਿਖਲਾਈ ਦੇਣਾ।

30 ਨਵੰਬਰ 2020 ਨੂੰ, ਕੈਲੀਫੋਰਨੀਆ ਦੇ ਵਿਵਸਾਇਕ ਸੁਰੱਖਿਆ ਅਤੇ ਸਿਹਤ ਵਿਭਾਗ (California Division of Occupational Safety and Health, Cal/OSHA) ਨੇ ਜ਼ਿਆਦਾਤਰ ਉਨ੍ਹਾਂ ਕਾਰਜਸਥਾਨਾਂ ਵਿੱਚ COVID-19 ਪ੍ਰਤੀ ਵਰਕਰਾਂ ਨੂੰ ਹੋਣ ਵਾਲੇ ਜੋਖਮਾਂ ਨੂੰ ਰੋਕਣ ਲਈ ਲਾਜ਼ਮੀ [ਆਪਾਤਕਾਲੀਨ ਅਸਥਾਈ ਮਾਨਕ](#) (Emergency Temporary Standards, ETS) ਲਾਗੂ ਕੀਤੇ ਹਨ ਜਿੱਥੇ ਵਰਕਰ Cal/OSHA ਦੇ [ਐਰੋਸੋਲ ਸੰਚਾਰਕ ਰੋਗ ਮਾਨਕ](#) ਦੁਆਰਾ ਕਵਰ ਨਹੀਂ ਕੀਤੇ ਗਏ ਹਨ। ETS ਦੇ ਤਹਿਤ, ਨੈਕਰੀਦਾਤਿਆਂ ਦੀਆਂ ਜ਼ਿੰਮੇਵਾਰੀਆਂ ਵਿੱਚ ਇਹ ਸ਼ਾਮਲ ਹੁੰਦਾ ਹੈ ਕਿ ਉਹ ਕਾਰਜ-ਸਥਾਨ ਵਿੱਚ ਰੋਗ ਸੰਚਾਰ ਨੂੰ ਰੋਕਣ ਲਈ ਨੀਤੀਆਂ ਅਤੇ ਕਾਰਜਵਿਧੀਆਂ ਨੂੰ ਵਿਕਸਤ ਅਤੇ ਲਾਗੂ ਕਰਨ; ਬਿਮਾਰੀ ਦੇ ਨਵੇਂ ਮਾਮਲਿਆਂ ਦੇ ਵਾਪਰਣ 'ਤੇ ਉਨ੍ਹਾਂ ਦੀ ਪਛਾਣ ਕਰਨ; ਅਤੇ, ਉਨ੍ਹਾਂ ਦੀ ਪਛਾਣ ਕਰ ਲੈਣ 'ਤੇ, ਤੁਰੰਤ ਦਖਲ-ਅੰਦਾਜ਼ੀ ਕਰਨ ਅਤੇ ਵਾਇਰਸ ਦੇ ਫੈਲਾਅ ਨੂੰ ਰੋਕਣ ਲਈ ਜਨਤਕ ਸਿਹਤ ਅਥਾਰਟੀਆਂ ਨਾਲ ਕੰਮ ਕਰਨ। ETS ਉਨ੍ਹਾਂ ਵਿਸ਼ਿਆਂ ਨੂੰ ਕਵਰ ਕਰਦੇ ਹਨ ਜਿਨ੍ਹਾਂ ਨੂੰ ਇਸ ਨਿਰਦੇਸ਼ਨ ਵਿੱਚ ਵੀ ਸੰਬੋਧਿਤ ਕੀਤਾ ਜਾਂਦਾ ਹੈ। ਇਨ੍ਹਾਂ ਦਿਸ਼ਾ-ਨਿਰਦੇਸ਼ਾਂ ਨੂੰ ਕਿਸੇ ਵੀ ਅਜਿਹੀਆਂ ਉਦਾਹਰਣਾਂ ਨੂੰ ਸਪਸ਼ਟ ਕਰਨ ਲਈ ਅੱਪਡੇਟ ਕੀਤਾ ਗਿਆ ਹੈ ਜਿੱਥੇ ਜਨਤਕ ਸਿਹਤ ਨਿਰਦੇਸ਼ਨ, ETS ਦੁਆਰਾ ਲਾਜ਼ਮੀ ਬਣਾਈਆਂ ਜ਼ਰੂਰਤਾਂ ਤੋਂ ਇਲਾਵਾ ਹੋਰ ਵੀ ਲੋੜਾਂ ਨੂੰ ਲਾਗੂ ਕਰਦੇ ਹਨ ਅਤੇ ETS ਦੁਆਰਾ ਲਾਜ਼ਮੀ ਨਿਯਮਾਂ ਤੋਂ ਇਲਾਵਾ ਜਨਤਕ ਸਿਹਤ ਉਦੇਸ਼ਾਂ ਲਈ ਇਸਤੋਂ ਇਲਾਵਾ ਸੁਝਾਏ ਗਏ ਅਭਿਆਸਾਂ ਨੂੰ ਉਜਾਗਰ ਕਰਨ ਲਈ ਅੱਪਡੇਟ ਕੀਤਾ ਗਿਆ ਹੈ।

# ਵਿਸ਼ਾ-ਸਾਰਨੀ

ਉਦੇਸ਼ .....	5
ਫੇਸ ਕਵਰਿੰਗਸ ਦੀ ਵਰਤੋਂ ਜ਼ਰੂਰੀ ਹੈ.....	8
ਕਾਰਜਸਥਾਨ 'ਤੇ COVID-19 ਰੋਕਥਾਮ ਪ੍ਰੋਗਰਾਮ .....	8
ਰੋਗ-ਫੈਲਾਅ ਅਤੇ ਟੈਸਟਿੰਗ .....	8
ਵਿਅਕਤੀਗਤ ਨਿਯੰਤ੍ਰਣ ਉਪਾਅ ਅਤੇ ਸਕ੍ਰੀਨਿੰਗ.....	9
ਹਵਾਦਾਰੀ .....	9
ਸਫ਼ਾਈ, ਅਤੇ ਰੋਗਾਣੂ-ਨਾਸ਼ਨ ਕਰਨ ਸਬੰਧੀ ਪ੍ਰੋਟੋਕੋਲ .....	10
ਸਰੀਰਕ ਦੂਰੀ ਸੰਬੰਧੀ ਦਿਸ਼ਾ-ਨਿਰਦੇਸ਼ .....	11
ਦਾਖਲੇ, ਪ੍ਰਵੇਸ਼ ਅਤੇ ਸੁਰੱਖਿਆ ਲਈ ਅਤਿਰਿਕਤ ਸਿਫਾਰਿਸ਼ਾਂ .....	11
ਝੂਲਿਆਂ ਅਤੇ ਪੂਲ ਲਈ ਅਤਿਰਿਕਤ ਸਿਫਾਰਿਸ਼ਾਂ .....	13

# ਉਦੇਸ਼

ਇਹ ਦਸਤਾਵੇਜ਼ ਵਾਟਰ ਪਾਰਕ ਦੇ ਵਰਕਰਾਂ ਅਤੇ ਗ੍ਰਾਹਕਾਂ ਨੂੰ ਇੱਕ ਸੁਰੱਖਿਅਤ, ਸਾਫ਼ ਮਹੌਲ ਦੇਣ ਵਿੱਚ ਸਮਰਥਨ ਕਰਨ ਲਈ ਨਿਰਦੇਸ਼ਨ ਪ੍ਰਦਾਨ ਕਰਦਾ ਹੈ। ਵਾਟਰ ਪਾਰਕਾਂ ਵਿੱਚ ਹਾਜ਼ਰੀ ਨੂੰ ਕਾਉਂਟੀ ਦੇ ਜੋਖਮ ਪੱਧਰ ਦੇ ਮੁਤਾਬਕ ਸੀਮਿਤ ਕੀਤਾ ਜਾਵੇਗਾ। ਕਾਉਂਟੀ ਸਥਿਤੀ ਉੱਤੇ ਸਭ ਤੋਂ ਜ਼ਿਆਦਾ ਅੱਪਡੇਟ ਕੀਤੀ ਜਾਣਕਾਰੀ ਲਈ, [Blueprint for a Safer Economy \(ਜ਼ਿਆਦਾ ਸੁਰੱਖਿਅਤ ਅਰਥ-ਵਿਵਸਥਾ ਲਈ ਖਰੜਾ\)](#) ਦੇਖੋ। ਕਿਰਪਾ ਕਰਕੇ ਨੋਟ ਕਰੋ ਕਿ ਸਥਾਨਕ ਸਿਹਤ ਮਹਿਕਮਿਆਂ ਦੇ ਜ਼ਿਆਦਾ ਪਾਬੰਦਤ ਮਾਨਦੰਡ ਅਤੇ ਵੱਖ-ਵੱਖ ਸਮਾਪਨ ਹੋ ਸਕਦੇ ਹਨ। [ਆਪਣੀ ਕਾਉਂਟੀ ਦੀ ਸਥਾਨਕ ਜਾਣਕਾਰੀ ਦਾ ਪਤਾ ਲਗਾਓ।](#)

## • ਸਾਰੇ ਟੀਅਰਾਂ ਵਿੱਚ:

- ਜੇ ਕਰਮਚਾਰੀ ਵਾਟਰ ਪਾਰਕਾਂ 'ਤੇ ਕੰਮ ਕਰ ਰਹੇ ਹਨ, ਉਨ੍ਹਾਂ ਦੇ ਨੈਕਰੀਦਾਤਿਆਂ ਨੂੰ ਅਜਿਹੇ ਸਾਰੇ ਕਰਮਚਾਰੀਆਂ ਦੀ ਹਫ਼ਤਾਵਾਰ ਵਿਕਲਪਿਕ ਟੈਸਟਿੰਗ ਲਈ ਇੱਕ ਵਰਕਰ COVID-19 ਟੈਸਟਿੰਗ ਕਾਰਜਕ੍ਰਮ ਵਿਕਸਤ ਕਰਨਾ ਚਾਹੀਦਾ ਹੈ ਜੋ ਦੂਜੇ ਵਰਕਰਾਂ ਜਾਂ ਸਹਾਇਕ ਸਟਾਫ਼ ਦੇ ਸੰਪਰਕ ਵਿੱਚ ਆ ਸਕਦੇ ਹਨ। PCR ਜਾਂ ਐਂਟੀਜਨ ਟੈਸਟ ਵਰਕਰਾਂ ਲਈ ਅਨੁਮਤੀ-ਯੋਗ ਰੋਗ-ਨਿਦਾਨ ਟੈਸਟ ਹਨ ਜਿੱਥੇ ਟੈਸਟਾਂ ਦੇ ਦਰਮਿਆਨ ਦਾ ਅੰਤਰਾਲ ਸੱਤ ਦਿਨਾਂ ਤੋਂ ਵਧ ਨਹੀਂ ਹੁੰਦਾ। ਜਿਹੜੇ ਵਰਕਰ ਅਜਿਹੇ ਕਾਰਜ-ਸਥਾਨ 'ਤੇ ਵਾਪਸ ਆ ਰਹੇ ਹਨ ਜਿੱਥੇ ਪਿਛਲਾ ਟੈਸਟ ਪ੍ਰਾਪਤ ਕਰਨ ਤੋਂ ਬਾਅਦ, ਪਿਛਲੇ ਟੈਸਟ ਦੇ ਵਿੱਚ ਦਾ ਅੰਤਰਾਲ ਸੱਤ ਦਿਨਾਂ ਤੋਂ ਵਧ ਹੁੰਦਾ ਹੈ, ਸਿਰਫ PCR ਟੈਸਟ ਹੀ ਅਨੁਮਤੀ-ਯੋਗ ਹੁੰਦਾ ਹੈ।
- ਰੁਟੀਨ ਹਫ਼ਤਾਵਾਰ ਟੈਸਟਿੰਗ ਵਿੱਚ ਭਾਗ ਲੈ ਰਹੇ ਜਾਂ ਸੰਪੂਰਨ ਟੀਕਾਕਰਣ ਦਾ ਸਬੂਤ ਦਿਖਾ ਰਹੇ ਵਰਕਰਾਂ ਨੂੰ ਕਿਸੇ ਵੀ ਸਮਾਈ ਸਮਰੱਥਾ ਸੀਮਾ ਵਿੱਚ ਨਹੀਂ ਗਿਣਿਆ ਜਾਂਦਾ। ਰੁਟੀਨ ਹਫ਼ਤਾਵਾਰ ਟੈਸਟਿੰਗ ਪ੍ਰੋਗਰਾਮ ਵਿੱਚ ਭਾਗ ਨਾ ਲੈ ਰਹੇ ਜਾਂ ਸੰਪੂਰਨ ਟੀਕਾਕਰਣ ਨਾ ਕਰਵਾਉਣ ਵਾਲੇ ਸਾਰੇ ਕਰਮਚਾਰੀਆਂ ਨੂੰ ਕਿਸੇ ਵੀ ਕਿੱਤਾ ਸਮਰੱਥਾ ਸੀਮਾ ਵਿੱਚ ਗਿਣਿਆ ਜਾਵੇਗਾ।
- ਪੂਰੇ ਪਾਰਕ ਵਿੱਚ ਇਨਡੋਰ ਅਤੇ ਆਉਟਡੋਰ ਦੀਆਂ ਸਾਰੀਆਂ ਸੈਟਿੰਗਾਂ ਸਮੇਤ ਫੇਸ ਕਵਰਿੰਗਸ ਪਹਿਣਨਾ ਲਾਜ਼ਮੀ ਹੈ, ਸਿਵਾਏ ਸਕ੍ਰਿਮ ਰੂਪ ਵਿੱਚ ਖਾਣ ਅਤੇ/ਜਾਂ ਪੀਣ ਸਮੇਂ ਜਾਂ ਕਿਸੇ ਸਵਾਰੀ ਦੌਰਾਨ ਜਾਂ ਕਿਸੇ ਅਜਿਹੀ ਸੈਟਿੰਗ ਵਿੱਚ ਜਿੱਥੇ ਫੇਸ ਕਵਰਿੰਗਸ ਗਿੱਲੀ ਹੋ ਜਾਵੇ। ਬਿਨਾਂ ਫੇਸ ਕਵਰਿੰਗਸ ਵਾਲੇ ਮਹਿਮਾਨਾਂ ਨੂੰ ਉਹਨਾਂ ਸਾਰੇ ਲੋਕਾਂ ਤੋਂ ਛੇ ਫੁੱਟ ਦੂਰ ਰਹਿਣਾ ਚਾਹੀਦਾ ਹੈ ਜਿਹੜੇ ਇੱਕੋ ਪਰਿਵਾਰ ਦੇ ਨਹੀਂ ਹਨ। ਇਸਦੀ ਪਾਲਣਾ ਨਾ ਕਰਨ ਵਾਲੇ ਮਹਿਮਾਨਾਂ ਨੂੰ ਤੁਰੰਤ ਸਹੂਲਤ ਤੋਂ ਹਟਾ ਦਿੱਤਾ ਜਾਣਾ ਚਾਹੀਦਾ ਹੈ। ਜਿਹੜੇ ਵਿਜ਼ਿਟਰ ਪਾਰਕ ਵਿੱਚ ਹੋਣ ਦੌਰਾਨ ਆਪਣੀ ਫੇਸ ਕਵਰਿੰਗ ਗੁਆ ਦਿੰਦੇ ਹਨ ਤਾਂ ਉਨ੍ਹਾਂ ਨੂੰ ਫੇਸ ਕਵਰਿੰਗ ਉਪਲਬਧ ਕਰਵਾਉਣੀਆਂ ਚਾਹੀਦੀਆਂ ਹਨ।
- ਸਟਾਫ਼ ਅਤੇ ਮਹਿਮਾਨਾਂ ਨੂੰ ਫੇਸ ਕਵਰਿੰਗ ਬਾਰੇ ਸਲਾਹ ਦਿਓ ਕਿ ਇਸ ਨੂੰ ਪਾਣੀ ਵਿੱਚ ਨਾ ਪਹਿਨੇ। ਗਿੱਲੇ ਕੱਪੜੇ ਦੇ ਮਾਸਕ ਵਿੱਚ ਸਾਹ ਲੈਣਾ ਮੁਸ਼ਕਲ ਹੋ ਸਕਦਾ ਹੈ ਅਤੇ ਇਹ ਸੰਭਾਵਿਤ ਤੌਰ 'ਤੇ ਸਹੀ ਤਰ੍ਹਾਂ ਕੰਮ ਨਹੀਂ ਕਰੇਗਾ। ਇਸ ਗੱਲ ਨੂੰ ਧਿਆਨ ਵਿੱਚ ਰੱਖਦਿਆਂ, ਖਾਸਕਰ ਪਾਣੀ ਵਿੱਚ ਹੁੰਦਿਆਂ ਸਮਾਜਿਕ ਦੂਰੀ ਬਣਾਈ ਰੱਖਣਾ ਜ਼ਰੂਰੀ ਹੈ। ਪਹਿਲੀ ਫੇਸ ਕਵਰਿੰਗ ਗਿੱਲੀ ਹੋਣ ਦੀ ਸਥਿਤੀ ਵਿੱਚ ਦੂਸਰੀ (ਜਾਂ ਹੋਰ) ਫੇਸ ਕਵਰਿੰਗ ਨਾਲ ਰੱਖਣ ਲਈ ਸਾਰਿਆਂ ਨੂੰ ਉਤਸ਼ਾਹਿਤ ਕਰੋ।
- [CDPH ਦੇ ਫੇਸ ਕਵਰਿੰਗ ਨਿਰਦੇਸ਼ਨ](#) ਵਿੱਚ ਨਿਰਧਾਰਿਤ ਛੋਟਾਂ ਦੀ ਆਗਿਆ ਦਿਓ।
- ਵਾਟਰ ਪਾਰਕ ਖੇਤਰ ਵਿੱਚ ਜਿਹੜੇ ਵਰਕਰ ਫੇਸ ਕਵਰਿੰਗ ਦੇ ਨਾਲ ਕੰਮ ਨਹੀਂ ਕਰ ਸਕਦੇ, ਉਨ੍ਹਾਂ ਲਈ ਉਸ ਸਮੇਂ ਦੌਰਾਨ ਫੇਸ ਕਵਰਿੰਗ ਪਹਿਣਨਾ ਜ਼ਰੂਰੀ ਨਹੀਂ ਹੈ ਜਦੋਂ ਅਜਿਹੇ ਕਾਰਜ ਵਾਸਤਵ ਵਿੱਚ ਇਸ ਸ਼ਰਤ ਉੱਤੇ ਕੀਤੇ ਜਾ ਰਹੇ ਹਨ ਕਿ (1) ਬਗੈਰ-ਮਾਸਕ ਵਾਲਾ ਵਰਕਰ ਬਾਕੀ ਸਾਰੇ ਵਿਅਕਤੀਆਂ ਤੋਂ ਘੱਟੋ-ਘੱਟ ਛੇ ਫੁੱਟ ਦੀ ਦੂਰੀ 'ਤੇ ਹੈ, ਜਾਂ (2) ਬਗੈਰ-ਮਾਸਕ ਵਾਲੇ ਸਾਰੇ ਵਰਕਰ ਅਤੇ ਕੋਈ ਵੀ ਅਜਿਹਾ ਵਰਕਰ, ਜੋ ਉਨ੍ਹਾਂ ਲੋਕਾਂ ਦੇ ਸੰਪਰਕ ਵਿੱਚ ਆਉਂਦਾ ਹੈ, ਦਾ ਨਿਯਮਿਤ ਰੂਪ ਵਿੱਚ COVID-19 ਲਈ ਹਫ਼ਤੇ ਵਿੱਚ ਦੋ ਵਾਰ ਟੈਸਟ ਕੀਤਾ ਜਾਂਦਾ ਹੈ।

- ਸਿਰਫ ਰਾਜ ਦੇ ਅੰਦਰਲੇ ਵਿਜ਼ਿਟਰਾਂ ਲਈ, ਮੌਜੂਦਾ ਪ੍ਰਭਾਵਿਤ [CDPH ਯਾਤਰਾ ਸੰਬੰਧੀ ਸਲਾਹ](#) ਅਤੇ [CDC ਯਾਤਰਾ ਸੰਬੰਧੀ ਨਿਰਦੇਸ਼ਨ](#) ਦੇਖੋ।
- ਇਹ ਜਾਣਕਾਰੀ, ਰਿਜ਼ਰਵੇਸ਼ਨ ਅਤੇ ਟਿਕਟ-ਸਬੰਧੀ ਪ੍ਰਣਾਲੀਆਂ ਸਮੇਤ, ਸਾਰੇ ਸੰਚਾਰਾਂ 'ਤੇ ਮੁੱਖ ਤੌਰ 'ਤੇ ਲਗਾਈ ਜਾਣੀ ਚਾਹੀਦੀ ਹੈ, ਤਾਂ ਜੋ ਯਕੀਨੀ ਬਣਾਇਆ ਜਾਏ ਕਿ ਮਹਿਮਾਨਾਂ ਨੂੰ ਰਿਜ਼ਰਵੇਸ਼ਨ ਅਤੇ ਟਿਕਟ-ਸਬੰਧੀ ਲੋੜਾਂ ਦੀ ਜਾਣਕਾਰੀ ਹੈ। ਜਿਸ ਸਮੇਂ ਕੋਈ ਮਹਿਮਾਨ ਪਾਰਕ ਰਿਜ਼ਰਵੇਸ਼ਨ ਕਰਵਾਉਂਦਾ ਹੈ ਅਤੇ ਪਾਰਕ ਲਈ ਟਿਕਟਾਂ ਖਰੀਦਦਾ ਹੈ, ਤਾਂ ਪਾਰਕ ਆਪਰੇਟਰਾਂ ਨੂੰ ਇਹ ਤਸਦੀਕ ਕਰਨੀ ਚਾਹੀਦੀ ਹੈ ਕਿ ਪਾਰਕ ਵਿੱਚ ਆਉਣ ਦੌਰਾਨ ਮਹਿਮਾਨ ਦੀ ਪਾਰਟੀ ਵਿੱਚ 3 ਤੋਂ ਵਧ ਪਰਿਵਾਰ ਅਤੇ ਮਹਿਮਾਨ ਸ਼ਾਮਲ ਨਾ ਹੋਣ ਅਤੇ ਮਹਿਮਾਨ ਅਤੇ ਪਾਰਟੀ ਦੇ ਸਾਰੇ ਮੈਂਬਰ ਰਾਜ ਦੇ ਅੰਦਰਲੇ ਵਿਜ਼ਿਟਰ ਹੋਣ ਜਾਂ ਰਾਜ ਤੋਂ ਬਾਹਰਲੇ ਵਿਜ਼ਿਟਰਾਂ ਨੇ ਪੂਰੀ ਤਰ੍ਹਾਂ ਟੀਕਾਕਰਣ ਕਰਵਾਇਆ ਹੋਵੇ।
- ਇਨਡੋਰ ਝੂਲਿਆਂ ਨੂੰ 15 ਮਿੰਟ ਦੇ ਸਮੇਂ ਤੱਕ ਸੀਮਿਤ ਕੀਤਾ ਜਾਣਾ ਚਾਹੀਦਾ ਹੈ।
- ਵੇਵ ਪੁਲ ਸਮੇਤ ਇਨਡੋਰ ਪੁਲ ਲਈ ਸੰਤਰੀ ਅਤੇ ਪੀਲੇ ਟੀਅਰਜ਼ ਤੱਕ ਇਜਾਜ਼ਤ ਨਹੀਂ ਹੈ।
- ਵੱਖ ਵੱਖ ਘਰਾਂ ਜਾਂ ਹੋਰ ਪਾਰਟੀਆਂ ਦੇ ਮਹਿਮਾਨ ਝੂਲਿਆਂ ਲਈ ਕਤਾਰ ਵਿੱਚ ਲੱਗਣ ਵੇਲੇ ਘੱਟੋ ਘੱਟ ਛੇ ਫੁੱਟ ਦੀ ਦੂਰੀ 'ਤੇ ਹੋਣੇ ਚਾਹੀਦੇ ਹਨ।
- ਸਮਾਈ ਸੀਮਾਵਾਂ, ਫਾਇਰ ਡਿਪਾਰਟਮੈਂਟ ਦੀ ਸਮਾਈ ਸੀਮਾ ਉੱਤੇ ਆਧਾਰਿਤ ਹੁੰਦੀਆਂ ਹਨ। ਜੇ ਕੁੱਲ ਫੈਕਲਟੀ ਲਈ ਫਾਇਰ ਡਿਪਾਰਟਮੈਂਟ ਦੀ ਕੋਈ ਸਮਾਈ ਸੀਮਾ ਉਪਲਬਧ ਨਹੀਂ ਹੈ, ਤਾਂ ਆਪਰੇਟਿੰਗ ਡਿਜ਼ਾਈਨ ਸਮਰੱਥਾ ਦਾ ਇਸਤੇਮਾਲ, ਘਟਾਈ ਗਈ ਸਮਰੱਥਾ ਨੂੰ ਨਿਰਧਾਰਿਤ ਕਰਨ ਦੇ ਆਧਾਰ ਉੱਤੇ ਕੀਤਾ ਜਾਏਗਾ।
- ਪਾਰਕ ਵਿਜ਼ਿਟਰਾਂ ਨੂੰ ਸਿਰਫ ਨਿਰਧਾਰਿਤ ਭੋਜਨ ਕਰਨ ਵਾਲੇ ਸਥਾਨਾਂ 'ਤੇ ਹੀ ਖਾਣ ਅਤੇ ਪੀਣ ਦੀ ਅਨੁਮਤੀ ਦਿੱਤੀ ਜਾਂਦੀ ਹੈ। ਰਿਆਇਤ ਸਟੈਂਡ ਦੇ ਨਾਲ ਵਾਧੂ ਮਨੇਜੀਤ ਅਤੇ ਛਾਇਆਦਾਰ ਭੋਜਨ ਕਰਨ ਵਾਲੇ ਸਥਾਨ ਹੋਣੇ ਚਾਹੀਦੇ ਹਨ। ਕਤਾਰ ਵਿੱਚ ਹੋਣ ਦੌਰਾਨ ਜਾਂ ਝੂਲਿਆਂ ਅਤੇ ਆਕਰਸ਼ਣਾਂ, ਸਿਨੇਮੈਟਿਕ ਆਕਰਸ਼ਣਾਂ ਸਮੇਤ, ਦਾ ਇਸਤੇਮਾਲ ਕਰਨ ਦੌਰਾਨ ਭੋਜਨ ਅਤੇ/ਜਾਂ ਪੇਅ ਲੈਣ ਦੀ ਇਜਾਜ਼ਤ ਨਹੀਂ ਹੈ। ਮਹਿਮਾਨਾਂ ਨੂੰ ਕਿਸੇ ਐਪ (ਜੇ ਲਾਗੂ ਹੈ ਤਾਂ) ਤੋਂ ਸਾਰੇ ਖਾਣ ਅਤੇ ਪੀਣ ਵਾਲੇ ਪਦਾਰਥ ਖਰੀਦਣ ਲਈ ਉਤਸ਼ਾਹਤ ਕਰੋ ਅਤੇ ਨਿਰਧਾਰਤ ਖੇਤਰ ਤੋਂ ਖਾਣਾ ਲਓ।
- ਜੇ ਸਥਾਨ, ਪੂਰੀ ਤਰ੍ਹਾਂ ਟੀਕਾਕਰਣ ਕਰਵਾ ਚੁੱਕੇ ਜਾਂ ਟੈਸਟ ਦੀ ਨੈਗੇਟਿਵ ਰਿਪੋਰਟ ਵਾਲੇ ਲੋਕਾਂ ਲਈ ਹਨ, ਉਹ ਆਪਣੀ ਸਮਰੱਥਾ ਵਧਾ ਸਕਦੇ ਹਨ। [ਅਡੈਡਮ ਟੂ ਬਲੂਪ੍ਰਿੰਟ ਐਕਟੀਵਿਟੀ ਐਂਡ ਬਿਜ਼ਨਸ ਟੀਅਰਜ਼ ਚਾਰਟ](#) - ਜਾਂਚੇ ਗਏ ਅਤੇ ਪੂਰੀ ਤਰ੍ਹਾਂ ਟੀਕਾਕਰਣ ਕਰਵਾ ਚੁੱਕੇ ਵਿਅਕਤੀ ਅਤੇ ਸੈਕਸ਼ਨ ਨੂੰ ਦੇਖੋ।

**ਜਾਮਨੀ - ਕਾਫੀ ਜ਼ਿਆਦਾ ਫੈਲਿਆ ਹੋਇਆ - ਟੀਅਰ 1**

ਬੰਦ

**ਲਾਲ - ਕਾਫੀ - ਟੀਅਰ 2**

- ਆਉਟਡੋਰ ਪਾਰਕਾਂ ਨੂੰ ਵਿਜ਼ਿਟਰਾਂ ਲਈ ਅਧਿਕਤਮ 15% ਸਮਰੱਥਾ 'ਤੇ ਸੀਮਿਤ ਕੀਤਾ ਜਾਣਾ ਲਾਜ਼ਮੀ ਹੈ।
- ਇਨਡੋਰ ਪਾਰਕ, ਪੁਲ ਅਤੇ ਝੂਲਿਆਂ ਨੂੰ ਬੰਦ ਰੱਖਣਾ ਚਾਹੀਦਾ ਹੈ।
- ਇਨਡੋਰ ਥਾਵਾਂ 'ਤੇ ਕੋਈ ਭੋਜਨ ਨਹੀਂ
- ਸਿਰਫ ਛੋਟੇ ਸਮੂਹ – ਕਿਸੇ ਵੀ ਹੋਰ ਸਮੂਹ ਨੂੰ ਮਿਲਾਉਣ ਤੋਂ ਬਗ਼ੈਰ, ਅਧਿਕਤਮ 10 ਲੋਕਾਂ ਜਾਂ 3 ਪਰਿਵਾਰਕ ਸਮੂਹਾਂ ਤੱਕ ਸੀਮਿਤ ਹੈ।

- ਚੱਲ ਕੇ ਟਿਕਟਾਂ ਦੀ ਵਿਕਰੀ ਕਰਨ ਦੀ ਇਜਾਜ਼ਤ ਹੈ। ਪਾਰਕ ਆਪਰੇਟਰਾਂ ਨੂੰ ਜ਼ਰੂਰੀ ਸੰਪਰਕ ਦਾ ਪਤਾ ਲਗਾਉਣ ਲਈ ਟਿਕਟ ਖਰੀਦਣ ਵਾਲੇ ਦਾ ਪੂਰਾ ਨਾਮ ਅਤੇ ਸੰਪਰਕ ਜਾਣਕਾਰੀ (ਫੋਨ ਨੰਬਰ ਸਮੇਤ) ਲੈਣੀ ਚਾਹੀਦੀ ਹੈ।

### ਸੰਤਰੀ - ਦਰਮਿਆਨਾ - ਟੀਅਰ 3

- ਆਉਟਡੋਰ ਪਾਰਕਾਂ ਨੂੰ ਵਿਜ਼ਿਟਰਾਂ ਲਈ ਅਧਿਕਤਮ 25% ਸਮਰੱਥਾ 'ਤੇ ਸੀਮਿਤ ਕੀਤਾ ਜਾਣਾ ਲਾਜ਼ਮੀ ਹੈ।
- ਇਨਡੋਰ ਪਾਰਕ, ਪੂਲ ਅਤੇ ਝੂਲੇ ਅਧਿਕਤਮ 15% ਸਮਰੱਥਾ ਤੱਕ ਸੀਮਿਤ ਹਨ।
- ਇਨਡੋਰ ਥਾਂ ਦੇ ਭੇਜਨ ਕਰਨ ਦੀ ਸਮਰੱਥਾ ਅਧਿਕਤਮ 25% ਤੱਕ ਸੀਮਿਤ
- ਚੱਲ ਕੇ ਟਿਕਟਾਂ ਦੀ ਵਿਕਰੀ ਕਰਨ ਦੀ ਇਜਾਜ਼ਤ ਹੈ। ਪਾਰਕ ਆਪਰੇਟਰਾਂ ਨੂੰ ਜ਼ਰੂਰੀ ਸੰਪਰਕ ਦਾ ਪਤਾ ਲਗਾਉਣ ਲਈ ਟਿਕਟ ਖਰੀਦਣ ਵਾਲੇ ਦਾ ਪੂਰਾ ਨਾਮ ਅਤੇ ਸੰਪਰਕ ਜਾਣਕਾਰੀ (ਫੋਨ ਨੰਬਰ ਸਮੇਤ) ਲੈਣੀ ਚਾਹੀਦੀ ਹੈ।

### ਪੀਲਾ - ਘੱਟ ਤੋਂ ਘੱਟ - ਟੀਅਰ 4

- ਪਾਰਕਾਂ ਨੂੰ ਵਿਜ਼ਿਟਰਾਂ ਲਈ ਅਧਿਕਤਮ 40% ਸਮਰੱਥਾ 'ਤੇ ਸੀਮਿਤ ਕੀਤਾ ਜਾਣਾ ਲਾਜ਼ਮੀ ਹੈ।
- ਇਨਡੋਰ ਪਾਰਕ, ਪੂਲ ਅਤੇ ਝੂਲੇ ਅਧਿਕਤਮ 25% ਸਮਰੱਥਾ ਤੱਕ ਸੀਮਿਤ ਹਨ।
- ਇਨਡੋਰ ਥਾਂ ਦੇ ਭੇਜਨ ਕਰਨਾ ਅਧਿਕਤਮ 50% ਤੱਕ ਸੀਮਿਤ
- ਚੱਲ ਕੇ ਟਿਕਟਾਂ ਦੀ ਵਿਕਰੀ ਕਰਨ ਦੀ ਇਜਾਜ਼ਤ ਹੈ। ਪਾਰਕ ਆਪਰੇਟਰਾਂ ਨੂੰ ਜ਼ਰੂਰੀ ਸੰਪਰਕ ਦਾ ਪਤਾ ਲਗਾਉਣ ਲਈ ਟਿਕਟ ਖਰੀਦਣ ਵਾਲੇ ਦਾ ਪੂਰਾ ਨਾਂ ਅਤੇ ਸੰਪਰਕ ਜਾਣਕਾਰੀ (ਫੋਨ ਨੰਬਰ ਸਮੇਤ) ਲੈਣੀ ਚਾਹੀਦੀ ਹੈ।

**ਨੋਟ:** ਜੇਕਰ ਤੁਸੀਂ ਘਾਟਾ ਲਈ ਉਦਯੋਗਿਕ ਨਿਰਦੇਸ਼ਨ ਦੀ ਵੈੱਬਸਾਈਟ 'ਤੇ, ਵਾਟਰ ਪਾਰਕਾਂ ਦੇ ਨਿਰਦੇਸ਼ਨ ਵਿੱਚ ਬਹੁਤ ਸਾਰੇ ਕਾਰਜਸ਼ੀਲ ਪਹਿਲੂ ਅਤੇ ਸੇਵਾ ਪੇਸ਼ਕਸ਼ਾਂ ਉਪਲਬਧ ਹਨ। ਆਪਰੇਟਰਾਂ ਨੂੰ ਉਹਨਾਂ ਦੇ ਸੰਚਾਲਨਾਂ ਦੇ ਸਾਰੇ ਪਹਿਲੂਆਂ 'ਤੇ ਢੁਕਵੇਂ ਪ੍ਰੋਟੋਕੋਲ ਨੂੰ ਲਾਗੂ ਕਰਨ ਲਈ ਇਸ ਨਿਰਦੇਸ਼ਨ ਦੀ ਸਮੀਖਿਆ ਕਰਨੀ ਚਾਹੀਦੀ ਹੈ, ਜੇਕਰ ਇਸ ਦਸਤਾਵੇਜ਼ ਵਿੱਚ ਕਿਸੇ ਹੋਰ ਤਰ੍ਹਾਂ ਲੋੜੀਂਦਾ ਨਹੀਂ ਹੈ। ਅਜਿਹੇ ਸੰਚਾਲਨਾਂ ਵਿੱਚ ਨਿਮਨਲਿਖਤ ਸ਼ਾਮਲ ਹੋ ਸਕਦੇ ਹਨ:

- [ਬਾਰ ਨਿਰਦੇਸ਼ਨ](#)
- [ਵਾਈਨਰੀਆਂ ਬਰੂਰੀਜ਼, ਅਤੇ ਡਿਸਟਿਲਰੀਆਂ ਸਬੰਧੀ ਨਿਰਦੇਸ਼ਨ](#)
- ਉਪਹਾਰ ਦੀਆਂ ਦੁਕਾਨਾਂ ਅਤੇ ਪਰਚੂਨ ਓਪਰੇਸ਼ਨ ([ਪਰਚੂਨ ਨਿਰਦੇਸ਼ਨ](#) ਦੇਖੋ)
- ਹੋਟਲ ਅਤੇ ਲੇਜਿੰਗ ([ਹੋਟਲ, ਲੇਜਿੰਗ, ਅਤੇ ਥੋੜ੍ਹੇ ਸਮੇਂ ਦੇ ਕਿਰਾਏ ਦੇ ਨਿਰਦੇਸ਼ਨ](#) ਦੇਖੋ)
- ਪਰਿਵਾਰਕ ਮਨੋਰੰਜਨ ਕੇਂਦਰ, ਮਿਨੀਏਚਰ ਗੋਲਫ ਅਤੇ ਆਰਕੇਡਸ ਸਮੇਤ ([ਪਰਿਵਾਰਕ ਮਨੋਰੰਜਨ ਕੇਂਦਰਾਂ ਦਾ ਨਿਰਦੇਸ਼ਨ](#) ਦੇਖੋ)
- ਇੰਟਰਐਕਟਿਵ ਪ੍ਰਦਰਸ਼ਨੀਆਂ ([ਚਿੜੀਆਘਰ ਅਤੇ ਅਜਾਇਬ ਘਰ ਨਿਰਦੇਸ਼ਨ](#) ਦੇਖੋ)
- ਆਉਟਡੋਰ ਸੀਟਾਂ ਵਾਲੇ ਲਾਈਵ ਕਾਰਜਕ੍ਰਮ ਅਤੇ ਪ੍ਰਦਰਸ਼ਨ ਸੰਬੰਧੀ ਨਿਰਦੇਸ਼ਨ
- ਇਨਡੋਰ ਸੀਟਾਂ ਵਾਲੇ ਲਾਈਵ ਕਾਰਜਕ੍ਰਮ ਅਤੇ ਪ੍ਰਦਰਸ਼ਨ ਸੰਬੰਧੀ ਨਿਰਦੇਸ਼ਨ
- ਟ੍ਰੈਮਜ਼, ਸ਼ੱਟਲਸ ਅਤੇ ਹੋਰ ਆਵਾਜਾਈ ([ਜਨਤਕ ਅਤੇ ਪ੍ਰਾਈਵੇਟ ਯਾਤਰੀ ਕੈਰੀਅਰ, ਆਵਾਜਾਈ, ਅਤੇ ਇੰਟਰਸਿਟੀ ਯਾਤਰੀ ਰੇਲ ਨਿਰਦੇਸ਼ਨ](#))

- ਜਦੋਂ ਵੀ ਸੰਭਵ ਹੋਵੇ ਅਤੇ ਅਪਾਹਜ ਵਿਅਕਤੀਆਂ ਦੀਆਂ ਜ਼ਿੰਮੇਵਾਰੀਆਂ ਦੇ ਅਨੁਸਾਰ ਸ਼ੱਟਲ ਸੇਵਾ ਸੀਮਿਤ ਕਰੇ।
- ਮੈਦਾਨ, ਇਮਾਰਤ ਦੀ ਸੰਭਾਲ, ਰਖਵਾਲੀ ਸੇਵਾਵਾਂ ([ਸੀਮਿਤ ਸੇਵਾਵਾਂ ਸੰਬੰਧੀ ਨਿਰਦੇਸ਼ਨ](#))

ਨਿਰਦੇਸ਼ਨ ਦਾ ਉਦੇਸ਼ ਕਿਸੇ ਵੀ ਕਰਮਚਾਰੀ ਦੇ ਸੰਵਿਧਾਨਿਕ, ਨਿਯਾਮਕ ਜਾਂ ਫਿਰ ਸਮੂਹਕ ਤੌਰ 'ਤੇ ਸੰਦੇਬਾਜ਼ੀ ਦੇ ਅਧਿਕਾਰਾਂ ਨੂੰ ਰੱਦ ਕਰਨਾ ਜਾਂ ਅਸਕਿਅ ਕਰਨਾ ਨਹੀਂ ਹੈ, ਅਤੇ ਇਹ ਸੰਪੂਰਨ ਨਹੀਂ ਹੈ, ਕਿਉਂਕਿ ਇਸ ਵਿੱਚ ਕਾਉਂਟੀ ਸਿਹਤ ਆਰਡਰ ਸ਼ਾਮਲ ਨਹੀਂ ਹਨ ਅਤੇ ਨਾ ਹੀ ਇਹ ਕਿਸੇ ਵੀ ਮੌਜੂਦਾ ਸੁਰੱਖਿਆ ਅਤੇ ਸਿਹਤ ਨਾਲ ਜੁੜੀਆਂ ਨਿਯਾਮਕ ਜ਼ਰੂਰਤਾਂ ਦਾ ਬਦਲ ਹੈ, ਜਿਵੇਂ Cal/OSHA ਦੀ ਲੋੜ।<sup>1</sup> ਜਨਤਕ ਸਿਹਤ ਨਿਰਦੇਸ਼ਨ ਅਤੇ ਰਾਜ/ਸਥਾਨਕ ਆਰਡਰਾਂ ਵਿੱਚਲੀਆਂ ਤਬਦੀਲੀਆਂ ਬਾਰੇ ਤਾਜ਼ਾ ਜਾਣਕਾਰੀ ਰੱਖੋ, ਕਿਉਂਕਿ COVID-19 ਦੀ ਸਥਿਤੀ ਜਾਰੀ ਹੈ। Cal/OSHA ਵਿੱਚ ਉਨ੍ਹਾਂ ਦੇ [Cal/OSHA COVID-19 ਨਿਰਦੇਸ਼ਨ ਅਤੇ ਸੰਸਾਧਨ ਵੈਬ ਪੇਜ](#) ਉੱਤੇ ਵਧੇਰੇ ਸੁਰੱਖਿਆ ਅਤੇ ਸਿਹਤ ਸਬੰਧੀ ਨਿਰਦੇਸ਼ਨ ਦਿੱਤੇ ਗਏ ਹਨ। CDC ਵਿੱਚ [ਕਾਰੋਬਾਰੀਆਂ ਅਤੇ ਨੌਕਰੀਦਾਤਿਆਂ](#) ਲਈ ਅਤਿਰਿਕਤ ਨਿਰਦੇਸ਼ਨ ਮੌਜੂਦ ਹਨ।



## ਫੇਸ ਕਵਰਿੰਗਸ ਦੀ ਵਰਤੋਂ ਜ਼ਰੂਰੀ ਹੈ

[ਫੇਸ ਕਵਰਿੰਗਸ ਦੀ ਵਰਤੋਂ ਉੱਤੇ ਕੈਲੀਫੋਰਨੀਆ ਦੇ ਜਨਤਕ ਸਿਹਤ ਵਿਭਾਗ \(CDPH\) ਨਿਰਦੇਸ਼ਨ ਤੋਂ ਸਲਾਹ ਲਓ](#), ਜਿਸ ਵਿੱਚ ਜਨਤਕ ਮੈਂਬਰਾਂ ਅਤੇ ਕਰਮਚਾਰੀਆਂ ਦੋਹਾਂ ਲਈ ਘਰ ਦੇ ਬਾਹਰ ਸਾਰੀਆਂ ਸਾਰਵਜਨਿਕ ਅਤੇ ਕਾਰਜਸਥਾਨ ਸੈਟਿੰਗਾਂ 'ਤੇ ਫੇਸ ਕਵਰਿੰਗਸ ਦੀ ਵਰਤੋਂ ਕਰਨਾ ਲਾਜ਼ਮੀ ਹੈ। ਇਨ੍ਹਾਂ ਨਿਯਮਾਂ ਦੀਆਂ ਸਾਰੀਆਂ ਲੋੜਾਂ ਅਤੇ ਛੋਟਾਂ ਸਮੇਤ, ਸੰਪੂਰਣ ਵੇਰਵੇ ਇਸ ਨਿਰਦੇਸ਼ਨ ਵਿੱਚ ਪਾਏ ਜਾ ਸਕਦੇ ਹਨ, ਜਿਸ ਨੂੰ ਤਾਜ਼ਾ ਜਾਣਕਾਰੀ ਲਈ ਸਮੇਂ-ਸਮੇਂ 'ਤੇ ਜਾਂਚਿਆ ਜਾਣਾ ਚਾਹੀਦਾ ਹੈ। ਇਸ ਤੋਂ ਇਲਾਵਾ, CDPH ਫੇਸ ਕਵਰਿੰਗ ਦੇ ਸੰਬੰਧ ਵਿੱਚ ਪ੍ਰਭਾਵੀ ਅਭਿਆਸਾਂ ਉੱਤੇ [ਸਲਾਹ](#) ਪ੍ਰਦਾਨ ਕਰਦਾ ਹੈ।

ਪੂਲ ਵਿੱਚ ਜਾਂ ਸਲਾਇਡਾਂ 'ਤੇ ਜਿੱਥੇ ਫੇਸ ਕਵਰਿੰਗ ਗਿੱਲੀ ਹੋ ਸਕਦੀ ਹੈ, ਨੂੰ ਛੱਡ ਕੇ, ਬਾਕੀ ਸਾਰੇ ਇਨਡੋਰ ਜਨਤਕ ਖੇਤਰਾਂ ਵਿੱਚ ਫੇਸ ਕਵਰਿੰਗ ਪਹਿਨਣੀ ਚਾਹੀਦੀ ਹੈ।



## ਕਾਰਜਸਥਾਨ 'ਤੇ COVID-19 ਰੋਕਥਾਮ ਪ੍ਰੋਗਰਾਮ

ਜਿਵੇਂ ਕਿ Cal/OSHA [COVID-19 ਰੋਕਥਾਮ ਮਾਨਕਾਂ](#) ਦੁਆਰਾ ਲੋੜੀਂਦਾ ਹੈ, ਨੌਕਰੀਦਾਤਿਆਂ ਨੂੰ ਇੱਕ ਲਿਖਤੀ COVID-19 ਰੋਕਥਾਮ ਪ੍ਰੋਗਰਾਮ ਨੂੰ ਸਥਾਪਿਤ, ਲਾਗੂ ਅਤੇ ਕਾਇਮ ਕਰਨਾ ਚਾਹੀਦਾ ਹੈ ਜੋ ਕਰਮਚਾਰੀਆਂ ਅਤੇ ਉਨ੍ਹਾਂ ਦੇ ਅਧਿਕਾਰਤ ਪ੍ਰਤੀਨਿਧੀਆਂ (ਜਿਵੇਂ ਕਿ ਯੂਨੀਅਨ) ਲਈ ਉਪਲਬਧ ਹੋਵੇ। ਇਨ੍ਹਾਂ ਨਿਯਮਾਂ ਦੀਆਂ ਸਾਰੀਆਂ ਲੋੜਾਂ ਅਤੇ ਛੋਟਾਂ, ਮਾਡਲ COVID-19 ਰੋਕਥਾਮ ਕਾਰਜਕ੍ਰਮਾਂ ਲਈ ਖਾਕਿਆਂ, ਅਤੇ ਅਕਸਰ ਪੁੱਛੇ ਜਾਣ ਵਾਲੇ ਸਵਾਲਾਂ ਸਮੇਤ ਸੰਪੂਰਣ ਵੇਰਵੇ ਹੇਠਲੇ [ਲਿੰਕ](#) 'ਤੇ ਪਾਏ ਜਾ ਸਕਦੇ ਹਨ। ਸਾਰੇ ਹਵਾਲਿਆਂ ਅਤੇ ਨਿਰਦੇਸ਼ਨ ਦੀ ਜਾਂਚ ਅੱਪਡੇਟਾਂ ਲਈ ਸਮੇਂ-ਸਮੇਂ 'ਤੇ ਕੀਤੀ ਜਾਣੀ ਚਾਹੀਦੀ ਹੈ।



## ਰੋਗ-ਫੈਲਾਅ ਅਤੇ ਟੈਸਟਿੰਗ

ਨੌਕਰੀਦਾਤਿਆਂ ਵਾਸਤੇ [ਰੋਗ-ਫੈਲਾਅ](#) ਅਤੇ [ਵਿਆਪਕ ਰੋਗ-ਫੈਲਾਅ](#) ਲਈ Cal/OSHA ਦੇ ਨਿਯਮਾਂ ਦੀ ਵੀ ਪਾਲਣਾ ਕਰਨਾ ਜ਼ਰੂਰੀ ਹੈ, ਜਿਸ ਵਿੱਚ ਕਰਮਚਾਰੀਆਂ ਲਈ ਕੋਈ ਵੀ [ਸਬੰਧਤ ਟੈਸਟਿੰਗ ਲੋੜਾਂ ਅਤੇ ਰਿਪੋਰਟਿੰਗ ਲੋੜਾਂ](#) ਸ਼ਾਮਲ



ਹਨ। ਨਿਯਮਾਂ ਦੇ ਵਧੇਰੇ ਵਿਚਾਰ ਅਤੇ ਵਿਆਖਿਆ ਲਈ ਉਨ੍ਹਾਂ ਨੂੰ [ਰੋਗ-ਫੈਲਾਅ ਉੱਤੇ ਅਕਸਰ ਪੁੱਛੇ ਜਾਣ ਵਾਲੇ ਸਵਾਲਾਂ](#) ਦੀ ਸਮੀਖਿਆ ਕਰਨੀ ਚਾਹੀਦੀ ਹੈ।

[CDPH ਦੀ ਕਾਰਜ-ਸਥਾਨ 'ਤੇ COVID-19 'ਤੇ ਪ੍ਰਤੀਕਿਰਿਆ](#) ਨੂੰ ਦੇਖੋ ਅਤੇ ਰੋਗ-ਫੈਲਾਅ ਵਿੱਚ ਕੀ ਸ਼ਾਮਲ ਹੈ, ਇਸ ਨਾਲ ਸਬੰਧਤ ਵਿਸ਼ੇਸ਼ ਪਰਿਭਾਸ਼ਾਵਾਂ ਅਤੇ ਸਾਰੀਆਂ ਲੋੜੀਂਦੀਆਂ ਰਿਪੋਰਟਿੰਗ ਲੋੜਾਂ ਦੇਖੋ।



## ਵਿਅਕਤੀਗਤ ਨਿਯੰਤ੍ਰਣ ਉਪਾਅ ਅਤੇ ਸਕ੍ਰੀਨਿੰਗ

Cal/OSHA ETS ਇਹ ਲੋੜਦੇ ਹਨ ਕਿ ਨੌਕਰੀਦਾਤੇ COVID-19 ਦੇ ਲੱਛਣਾਂ ਵਾਲੇ ਕਰਮਚਾਰੀਆਂ ਦੀ ਸਕ੍ਰੀਨਿੰਗ ਲਈ ਅਤੇ ਇਸ ਵੱਲ ਪ੍ਰਤੀਕਿਰਿਆ ਕਰਨ ਵਾਲੇ ਕਰਮਚਾਰੀਆਂ ਲਈ ਇੱਕ ਪ੍ਰਕਿਰਿਆ ਵਿਕਸਤ ਅਤੇ ਲਾਗੂ ਕਰਨ ਦੇ ਨਾਲ-ਨਾਲ COVID-19 ਰੋਕਥਾਮ ਪ੍ਰੋਗਰਾਮ ਦੇ ਲੋੜੀਂਦੇ ਹਿੱਸਿਆਂ ਦੇ ਲਾਗੂਕਰਨ ਰਾਹੀਂ ਕਈ ਹੋਰ ਵਿਅਕਤੀਗਤ ਨਿਯੰਤ੍ਰਣ ਮਾਨਦੰਡਾਂ ਨੂੰ ਸੰਬੋਧਿਤ ਕਰਨ। ਇਹਨਾਂ ਲੋੜਾਂ ਉੱਤੇ ਵੇਰਵਿਆਂ ਲਈ ਇਸ ਨਾਲ ਜੁੜੀ ਸਮੱਗਰੀ ਦੇਖੋ।

ETS ਅਧੀਨ ਲੋੜਾਂ ਤੋਂ ਇਲਾਵਾ, ਨੌਕਰੀਦਾਤਿਆਂ ਨੂੰ ਲਾਜ਼ਮੀ ਤੌਰ 'ਤੇ:

- ਉਚਿਤ ਉਪਾਅ ਕਰਨੇ ਚਾਹੀਦੇ ਹਨ, ਜਿਸ ਵਿੱਚ ਆਮ ਜਨਤਾ ਨੂੰ ਸੰਬੋਧਨ ਕਰਨ ਲਈ ਘੋਸ਼ਣਾਵਾਂ, ਰਣਨੀਤਕ ਅਤੇ ਜ਼ਿਆਦਾ ਦਿਖਣ ਵਾਲੇ ਸਥਾਨਾਂ 'ਤੇ, ਅਤੇ ਰਿਜ਼ਰਵੇਸ਼ਨ ਦੀ ਪੁਸ਼ਟੀ ਕਰਨ ਵਾਲੇ ਸਥਾਨਾਂ 'ਤੇ ਸੰਕੇਤ ਲਗਾਉਣਾ ਸ਼ਾਮਲ ਹੈ, ਤਾਂ ਜੋ ਜਨਤਾ ਅਤੇ ਵਰਕਰਾਂ ਨੂੰ ਯਾਦ ਦਵਾਇਆ ਜਾਏ ਕਿ ਉਨ੍ਹਾਂ ਲਈ ਤਦ ਫੇਸ ਕਵਰਿੰਗ ਪਹਿਣਨਾ ਲਾਜ਼ਮੀ ਹੈ ਜਦੋਂ ਵੀ ਉਹ ਖਾ ਜਾਂ ਪੀ ਨਹੀਂ ਰਹੇ ਹੁੰਦੇ ਹਨ (ਜੇਕਰ ETS ਜਾਂ [CDPH ਫੇਸ ਕਵਰਿੰਗ ਨਿਰਦੇਸ਼ਨ](#) ਦੇ ਮੁਤਾਬਕ ਛੋਟ ਨਾ ਦਿੱਤੀ ਜਾਏ), ਉਹਨਾਂ ਨੂੰ ਸਰੀਰਕ ਦੂਰੀ ਬਣਾਏ ਰੱਖਣ, ਆਪਣੇ ਮੂੰਹ ਨੂੰ ਨਾ ਛੂਹਣ, ਘੱਟੋ-ਘੱਟ 20 ਸਕਿੰਟ ਲਈ ਸਾਬਣ ਅਤੇ ਪਾਣੀ ਦੇ ਨਾਲ ਆਪਣੇ ਹੱਥਾਂ ਨੂੰ ਵਾਰ-ਵਾਰ ਧੋਣ, ਅਤੇ ਹੈਂਡ ਸੈਨਿਟਾਈਜ਼ਰ ਵਰਤਣ ਦਾ ਅਭਿਆਸ ਕਰਨਾ ਚਾਹੀਦਾ ਹੈ।
- CDPH ਸੰਚਾਰਨ ਦੇ ਜੋਖਮ ਜਾਂ ਦੂਜੇ ਸਿਹਤ-ਸਬੰਧੀ ਜੋਖਮਾਂ ਨੂੰ ਹੋਰ ਘਟਾਉਣ ਲਈ ਨਿਮਨਲਿਖਤ ਅਤਿਰਿਕਤ ਮਾਨਦੰਡਾਂ ਦੀ ਸਿਫਾਰਿਸ਼ ਕਰਦਾ ਹੈ:
  - ਜਿਹੜੇ ਮਹਿਮਾਨ ਜਾਂ ਗ੍ਰਾਹਕ ਬੀਮਾਰ ਹਨ ਜਾਂ COVID-19 ਦੇ ਲੱਛਣ ਦਿਖਾ ਰਹੇ ਹਨ, ਉਹਨਾਂ ਨੂੰ ਘਰ ਰਹਿਣ ਲਈ ਪ੍ਰੇਰਿਤ ਕਰੋ।
  - ਗ੍ਰਾਹਕਾਂ ਦੀ ਨਿੱਜੀ ਸਾਫ਼-ਸਫ਼ਾਈ ਨੂੰ ਵਧਾਵਾ ਦੇਣ ਲਈ ਸਾਧਨ ਮੁਹੱਈਆ ਕਰੋ। ਇਸ ਵਿੱਚ ਟਿਸ਼ੂ, ਬਗੈਰ-ਸਪਰਸ਼ ਵਾਲੇ ਕੂੜੇਦਾਨ, ਹੱਥਾਂ ਨੂੰ ਧੋਣ ਵਾਲੇ ਸਾਬਣ, ਹੱਥ ਧੋਣ ਲਈ ਢੁਕਵਾਂ ਸਮਾਂ, ਅਲਕੋਹਲ-ਅਧਾਰਤ ਹੈਂਡ ਸੈਨਿਟਾਈਜ਼ਰ, ਅਤੇ ਵਰਤਕੇ-ਸੁੱਟਣ ਯੋਗ ਤੌਲੀਏ ਸ਼ਾਮਲ ਹੋਣਗੇ।



## ਹਵਾਦਾਰੀ

- ਇਨਡੋਰ ਵਿੱਚ ਸੰਚਾਲਨ ਲਈ ਅਨੁਮਤ ਸਾਰੇ ਕਾਰੋਬਾਰਾਂ ਲਈ CDPH ਅਤੇ Cal/OSHA ਅੰਤਰਿਮ [ਹਵਾਦਾਰੀ, ਫਿਲਟਰੇਸ਼ਨ, ਅਤੇ ਹਵਾ ਦੀ ਕਵਾਲਟੀ ਨਿਰਦੇਸ਼ਨ](#) ਦੀ ਪਾਲਣਾ ਕਰਨਾ ਲਾਜ਼ਮੀ ਹੈ ਤਾਂ ਜੋ ਇਨਡੋਰ ਸੈਟਿੰਗਾਂ ਵਿੱਚ COVID-19 ਦੇ ਫੈਲਾਅ ਨੂੰ ਘਟਾਇਆ ਜਾ ਸਕੇ। ਇਹ ਨਿਰਦੇਸ਼ਨ Cal/OSHA COVID-19 ETS ਵਿੱਚ ਸ਼ਾਮਲ ਹਵਾਦਾਰੀ ਦੀਆਂ ਲੋੜਾਂ ਨੂੰ ਵੀ ਸੰਬੋਧਿਤ ਕਰਦਾ ਹੈ।

- ਹਵਾਦਾਰੀ ਉੱਤੇ ਅਤਿਰਿਕਤ ਵਿਸਤਰਤ ਨਿਰਦੇਸ਼ਨ [CDC](#) ਤੋਂ ਵੀ ਉਪਲਬਧ ਹੈ।



## ਸਫ਼ਾਈ, ਅਤੇ ਰੋਗਾਣੂ-ਨਾਸ਼ਨ ਕਰਨ ਸਬੰਧੀ ਪ੍ਰੋਟੋਕੋਲ

- ਨੈਕਰੀਦਾਤਿਆਂ ਨੂੰ ਲਾਜ਼ਮੀ ਤੌਰ 'ਤੇ ਸਫ਼ਾਈ ਅਤੇ ਰੋਗਾਣੂ-ਨਾਸ਼ਨ ਪ੍ਰਕਿਰਿਆਵਾਂ ਲਾਗੂ ਕਰਨੀਆਂ ਚਾਹੀਦੀਆਂ ਹਨ, ਜਿਵੇਂ Cal/OSHA [COVID-19 ETS](#) ਵਿੱਚ ਪਰਿਭਾਸ਼ਿਤ ਹਨ। ਸਫ਼ਾਈ ਅਤੇ ਰੋਗਾਣੂ-ਨਾਸ਼ਨ ਇਸ ਤਰੀਕੇ ਨਾਲ ਕੀਤਾ ਜਾਣਾ ਚਾਹੀਦਾ ਹੈ ਜੋ ਵਰਕਰਾਂ ਲਈ ਕੋਈ ਖ਼ਤਰਾ ਪੈਦਾ ਨਹੀਂ ਕਰਦਾ।
- CDPH ਨਿਰਦੇਸ਼ਨ, ETS ਦੇ ਅਧੀਨ ਲੋੜਾਂ ਤੋਂ ਇਲਾਵਾ ਕਿਸੇ ਵਾਧੂ ਲੋੜਾਂ ਨੂੰ ਲਾਗੂ ਨਹੀਂ ਕਰਦਾ।
- CDPH ਸੰਚਾਰਨ ਦੇ ਜੋਖਮ ਜਾਂ ਦੂਜੇ ਸਿਹਤ-ਸਬੰਧੀ ਜੋਖਮਾਂ ਨੂੰ ਹੋਰ ਘਟਾਉਣ ਲਈ ਨਿਮਨਲਿਖਤ ਅਤਿਰਿਕਤ ਮਾਨਦੰਡਾਂ ਦੀ ਸਿਫਾਰਿਸ਼ ਕਰਦਾ ਹੈ:
  - [ਲੀਜਿਓਨਿਰੇਸ ਰੋਗ](#) ਅਤੇ ਪਾਣੀ ਨਾਲ ਜੁੜੇ ਹੋਰ ਰੋਗਾਂ ਦੇ ਜੋਖਮ ਨੂੰ ਘਟਾਉਣ ਲਈ, ਇਹ ਯਕੀਨੀ ਬਣਾਉਣ ਲਈ ਕਦਮ ਚੁੱਕੋ ਕਿ ਸਾਰੀਆਂ ਪਾਣੀ ਦੀਆਂ ਪ੍ਰਣਾਲੀਆਂ ਅਤੇ ਫੀਚਰ (ਜਿਵੇਂ ਪੀਣ ਵਾਲੇ ਫੁਹਾਰੇ, ਸਜਾਵਟੀ ਫੁਹਾਰੇ), ਲੰਮੇ ਸਮੇਂ ਤਕ ਫੈਸਿਲਿਟੀ ਦੇ ਬੰਦ ਰਹਿਣ ਤੋਂ ਬਾਅਦ ਪੀਣ ਲਈ ਸੁਰੱਖਿਅਤ ਹਨ।
  - ਵਰਕਰਾਂ ਨੂੰ ਆਪਣੀ ਸ਼ਿਫਟ ਦੇ ਦੌਰਾਨ ਸਾਫ਼-ਸਫ਼ਾਈ ਅਭਿਆਸਾਂ ਨੂੰ ਲਾਗੂ ਕਰਨ ਲਈ ਸਮਾਂ ਦਿਓ। ਕਾਰਜਕਾਰੀ ਸਮੇਂ ਦੇ ਦੌਰਾਨ, ਕਰਮਚਾਰੀ ਦੀ ਨੈਕਰੀ ਦੀਆਂ ਜ਼ਿੰਮੇਵਾਰੀਆਂ ਦੇ ਤੌਰ 'ਤੇ ਸਾਫ਼-ਸਫ਼ਾਈ ਦੇ ਕਾਰਜ ਸੌਂਪੋ। ਸਫ਼ਾਈ ਦੀ ਵੱਧ ਰਹੀ ਮੰਗ ਵਿੱਚ ਸਹਾਇਤਾ ਕਰਨ ਲਈ, ਲੋੜ ਪੈਣ 'ਤੇ, ਤੀਜੀ ਧਿਰ ਦੀਆਂ ਸਫ਼ਾਈ ਕਰਨ ਵਾਲੀਆਂ ਕੰਪਨੀਆਂ ਦੇ ਵਿਕਲਪ ਪ੍ਰਦਾਨ ਕਰੋ।
  - ਜੇ ਸੰਭਵ ਹੋਵੇ, ਤਾਂ ਹੈਂਡਸ-ਫ੍ਰੀ ਡਿਸਟ੍ਰੀਬਿਊਸ਼ਨ ਨੂੰ ਲਗਾਓ, ਜਿਹਨਾਂ ਵਿੱਚ ਮੈਸ਼ਨ ਸੈਂਸਰ ਲਾਈਟਾਂ, ਸੰਪਰਕ-ਰਹਿਤ ਭੁਗਤਾਨ ਪ੍ਰਣਾਲੀਆਂ, ਆਟੋਮੈਟਿਕ ਸਾਬਣ ਅਤੇ ਪੇਪਰ ਟਾਊਲ ਡਿਸਪੈਂਸਰ, ਅਤੇ ਟਾਈਮਕਾਰਡ ਸਿਸਟਮ ਸ਼ਾਮਲ ਹਨ।
  - ਗਾਹਕਾਂ ਨੂੰ ਡੈਬਿਟ ਜਾਂ ਕ੍ਰੈਡਿਟ ਕਾਰਡਾਂ ਦੀ ਵਰਤੋਂ ਕਰਨ ਲਈ ਪ੍ਰੇਰਿਤ ਕਰੋ, ਉਦਾਹਰਨ ਲਈ, ਸਾਈਨੇਜ ਦੁਆਰਾ।
  - ਕੀਟਾਣੂ-ਨਾਸ਼ਨ ਰਸਾਇਣਾਂ ਨੂੰ ਚੁਣਦੇ ਸਮੇਂ, [ਵਾਤਾਵਰਣ-ਸਬੰਧੀ ਰੱਖਿਆ ਏਜੰਸੀ \(EPA\)-ਪ੍ਰਮਾਣਿਤ ਸੂਚੀ 'ਤੇ ਦਿੱਤੇ COVID-19 ਦੇ ਖਿਲਾਫ ਵਰਤਣ ਲਈ ਪ੍ਰਮਾਣਿਤ ਉਤਪਾਦ ਵਰਤੋਂ](#) ਅਤੇ ਉਤਪਾਦ ਦੇ ਨਿਰਦੇਸ਼ਾਂ ਦੀ ਪਾਲਣਾ ਕਰੋ। EPA ਦੀ "N" ਸੂਚੀ 'ਤੇ ਦਿੱਤੇ ਉਤਪਾਦਾਂ ਨੂੰ ਵਰਤਦੇ ਹੋਏ, ਜਿਨ੍ਹਾਂ ਵਿੱਚ ਹਾਈਡ੍ਰੋਜਨ ਪੈਰੋਕਸਾਈਡ (3% ਤੋਂ ਤੇਜ਼ ਨਹੀਂ) ਜਾਂ ਈਥਾਨੋਲ (ਇਥਾਈਲ ਅਲਕੋਹਲ) ਸ਼ਾਮਲ ਹੁੰਦਾ ਹੈ ਅਤੇ ਜਿਨ੍ਹਾਂ ਵਿੱਚ ਪੈਰੋਜਾਈਸੇਟਿਕ ਏਸਿਡ ਜਾਂ ਪੈਰਾਸੇਟਿਕ ਏਸਿਡ ਸ਼ਾਮਲ ਨਹੀਂ ਹੁੰਦਾ, ਅਜਿਹੇ ਕੀਟਾਣੂ-ਨਾਸ਼ਕ ਚੁਣੋ ਜਿਨ੍ਹਾਂ ਤੋਂ ਦਮੇ ਦੇ ਸਕ੍ਰਿਪ ਹੋਣ ਦੀ ਘੱਟ ਸੰਭਾਵਨਾ ਹੁੰਦੀ ਹੈ। "N" ਸੂਚੀ 'ਤੇ ਦਿੱਤੇ ਅਜਿਹੇ ਕੀਟਾਣੂ-ਨਾਸ਼ਕ ਉਤਪਾਦਾਂ ਤੋਂ ਬਚੋ ਜਿਸ ਵਿੱਚ ਅਸਥਮਾਜੇਨਸ, ਜਿਵੇਂ ਕਿ ਬਲੀਚ (ਸੋਡੀਅਮ ਹਾਈਪੋਕਲੋਰਾਈਟ) ਜਾਂ ਚਾਰ ਹਿੱਸਿਆਂ ਵਾਲਾ ਅਮੋਨੀਅਮ ਕੰਪਾਊਂਡ (ਜਿਵੇਂ ਬੇਂਜ਼ੋਲਕੋਨੀਅਮ ਕਲੋਰਾਈਡ) ਸ਼ਾਮਲ ਹੋਣ। ਜਲਘਰ ਨੂੰ ਬਣਾਉਣ ਵਾਲੀ ਕੰਪਨੀ ਜਾਂ ਇੰਜੀਨੀਅਰ ਨਾਲ ਇਹ ਫੈਸਲਾ ਲੈਣ ਬਾਰੇ ਸਲਾਹ-ਮਸ਼ਵਰਾ ਕਰੋ ਕਿ EPA ਦੁਆਰਾ ਮਨਜ਼ੂਰ ਕੀਤੇ ਸੂਚੀ N ਦੇ ਕਿਹੜੇ ਰੋਗਾਣੂ-ਨਾਸ਼ਨ ਜਲਘਰਾਂ ਲਈ ਸਭ ਤੋਂ ਵਧੀਆ ਹਨ। ਕੈਲੀਫੋਰਨੀਆ ਦੇ ਜਨਤਕ ਸਿਹਤ ਵਿਭਾਗ ਦੁਆਰਾ ਸਿਫਾਰਿਸ਼ ਕੀਤੀਆਂ [ਦਮਾ-ਸੁਰੱਖਿਅਤ ਸਫ਼ਾਈ ਤਕਨੀਕਾਂ](#) ਦੀ ਪਾਲਣਾ ਕਰੋ ਅਤੇ ਉਚਿਤ

ਹਵਾਦਾਰੀ ਨੂੰ ਯਕੀਨੀ ਬਣਾਓ।

- ਇਹ ਸਿਫਾਰਸ਼ ਕੀਤੀ ਜਾਂਦੀ ਹੈ ਕਿ ਉਸ ਥਾਂ ਵਿਚਲਾ ਪਾਣੀ ਅਲਟਰਾਵਾਇਲਟ ਲਾਈਟ ਅਤੇ ਡਾਇਟੋਮਾਸੀਅਸ ਅਰਥ ਫਿਲਟਰਾਂ, ਅਤੇ ਇੱਕ ਸਵੈਚਲਿਤ ਰਸਾਇਣ ਪ੍ਰਣਾਲੀ ਵਿੱਚੋਂ ਨਿਕਲੇ ਤਾਂ ਜੋ ਇਹ ਸੁਨਿਸ਼ਚਿਤ ਕੀਤਾ ਜਾਵੇ ਕਿ ਸਾਰਾ ਪਾਣੀ ਕਲੋਰੀਨੇਸ਼ਨ ਦੇ ਰਾਜ ਦੇ ਲੋੜੀਂਦੇ ਪੱਧਰ ਨੂੰ ਪੂਰਾ ਕਰਦਾ ਹੈ।
- ਉਚਿਤ ਰੇਗਾਣੂ-ਨਾਸ਼ਨ ਪੱਧਰਾਂ (1-10 ਹਿੱਸੇ ਪ੍ਰਤੀ ਮਿਲੀਅਨ ਫ੍ਰੀ ਕੋਲਰੀਨ ਜਾਂ 3-8 ppm ਬ੍ਰੋਮਾਈਨ) ਅਤੇ pH (7.2-8) ਨੂੰ ਬਰਕਰਾਰ ਰੱਖੋ।



## ਸਰੀਰਕ ਦੂਰੀ ਸੰਬੰਧੀ ਦਿਸ਼ਾ-ਨਿਰਦੇਸ਼

- COVID-19 ਨੂੰ ਫੈਲਣ ਤੋਂ ਰੋਕਣ ਲਈ ਸਿਰਫ ਸਰੀਰਕ ਦੂਰੀ ਬਣਾਏ ਰੱਖਣਾ ਕਾਫੀ ਨਹੀਂ ਹੈ।
- ਨੈਕਰੀਦਾਤਿਆਂ ਨੂੰ ਵਰਕਰਾਂ ਅਤੇ ਹੋਰਨਾਂ ਵਿਅਕਤੀਆਂ ਦੇ ਵਿੱਚ ਘੱਟੋ-ਘੱਟ ਛੇ ਫੁੱਟ ਦੀ ਸਰੀਰਕ ਦੂਰੀ ਦੇ ਸੰਬੰਧ ਵਿੱਚ ਪ੍ਰੋਟੋਕੋਲ ਅਤੇ ਪ੍ਰਕਿਰਿਆਵਾਂ ਲਾਗੂ ਕਰਨੀਆਂ ਚਾਹੀਦੀਆਂ ਹਨ, ਜਿਵੇਂ ਕਿ Cal/OSHA [COVID-19 ਰੋਕਥਾਮ ETS](#) ਦੇ ਅੰਦਰ ਪਰਿਭਾਸ਼ਿਤ ਹਨ। ਵਧੇਰੇ ਵੇਰਵੇ ਅਤੇ ਉਦਾਹਰਣਾਂ [Cal/OSHA ਦੇ ਅਕਸਰ ਪੁੱਛੇ ਜਾਣ ਵਾਲੇ ਸਵਾਲਾਂ](#) ਵਿੱਚ ਦੇਖੀਆਂ ਜਾ ਸਕਦੀਆਂ ਹਨ।
- CDPH ਸੰਚਾਰਨ ਦੇ ਜੋਖਮ ਜਾਂ ਦੂਜੇ ਸਿਹਤ-ਸੰਬੰਧੀ ਜੋਖਮਾਂ ਨੂੰ ਹੋਰ ਘਟਾਉਣ ਲਈ ਨਿਮਨਲਿਖਤ ਅਤਿਰਿਕਤ ਮਾਨਦੰਡਾਂ ਦੀ ਸਿਫਾਰਿਸ਼ ਕਰਦਾ ਹੈ:
  - Safer Economy Tier (ਸੁਰੱਖਿਅਤ ਅਰਥਵਿਵਸਥਾ ਟੀਅਰ) ਤੱਤੇ ਲਈ ਪ੍ਰਤੀ ਬਲੂਪ੍ਰਿੰਟ ਵਿਅਕਤੀਗਤ ਮੁਲਾਕਾਤਾਂ ਤੋਂ ਪਰਹੇਜ਼ ਕਰੋ, ਅਤੇ ਜੇ ਉਹ ਜ਼ਰੂਰੀ ਹਨ, ਤਾਂ ਉਨ੍ਹਾਂ ਨੂੰ ਆਉਟਡੋਰ ਵਿਵਸਥਿਤ ਕਰੋ, ਅਤੇ ਸਰੀਰਕ ਦੂਰੀ ਨੂੰ ਯਕੀਨੀ ਬਣਾਓ। ਸਰੀਰਕ ਦੂਰੀ ਦੇ ਦਿਸ਼ਾ-ਨਿਰਦੇਸ਼ਾਂ ਦਾ ਪਾਲਣਾ ਕਰਨ ਲਈ ਮੀਟਿੰਗ ਵਾਲੀਆਂ ਥਾਵਾਂ 'ਤੇ ਛੋਟੀਆਂ ਵਿਅਕਤੀਗਤ ਮੀਟਿੰਗਾਂ 'ਤੇ ਵਿਚਾਰ ਕਰੋ।
  - ਜਦੋਂ ਸੰਭਵ ਹੋਵੇ, ਸਰੀਰਕ ਦੂਰੀ ਨੂੰ ਕਾਇਮ ਰੱਖਣ ਵਿੱਚ ਮਦਦ ਲਈ ਸਪਸ਼ਟ ਤੌਰ 'ਤੇ ਨਿਯਤ ਕੀਤਾ ਇੱਕੋ ਪ੍ਰਵੇਸ਼-ਦੁਆਰ ਅਤੇ ਵੱਖਰਾ ਨਿਕਾਸ-ਦੁਆਰ ਪ੍ਰਦਾਨ ਕਰੋ।
  - ਜਿੱਥੇ ਸੰਭਵ ਹੋਵੇ, ਸ਼ੇਡ ਕਵਰਿੰਗ ਅਤੇ ਬੈਠਣ ਦੇ ਬੰਦੋਬਸਤਾਂ ਦੇ ਨਾਲ ਬਾਹਰੀ ਵਿਸ਼ਰਾਮ ਖੇਤਰ ਪ੍ਰਦਾਨ ਕਰੋ ਜੋ ਖਾਣ-ਪੀਣ ਜਾਂ ਉਨ੍ਹਾਂ ਹੋਰ ਕੰਮਾਂ ਲਈ ਸਰੀਰਕ ਦੂਰੀ ਨੂੰ ਯਕੀਨੀ ਬਣਾਉਂਦੇ ਹਨ, ਜੋ ਮਾਸਕ ਪਹਿਨਣ ਦੀ ਆਗਿਆ ਨਹੀਂ ਦਿੰਦੇ।



## ਦਾਖਲੇ, ਪ੍ਰਵੇਸ਼ ਅਤੇ ਸੁਰੱਖਿਆ ਲਈ ਅਤਿਰਿਕਤ ਸਿਫਾਰਿਸ਼ਾਂ

- ਯਕੀਨੀ ਬਣਾਓ ਕਿ ਪਾਰਕਿੰਗ, ਪ੍ਰਵੇਸ਼, ਅਤੇ ਨਿਕਾਸੀ ਖੇਤਰਾਂ 'ਤੇ ਨਿਸ਼ਾਨ ਲੱਗੇ ਹੋਣ, ਨਿਗਰਾਨੀ ਦੇ ਅਧੀਨ ਹੋਣ, ਅਤੇ ਸਰੀਰਕ ਦੂਰੀ ਨੂੰ ਬਣਾਈ ਰੱਖਣ ਲਈ ਕਾਨਫਿਗਰ ਕੀਤੇ ਹੋਣ ਅਤੇ ਕੋਈ ਭੀੜ ਜਾਂ ਇਕੱਠ ਨਾ ਹੋਵੇ।

- ਵੈਂਡਿੰਗ, ਬੈਗ ਦੀ ਜਾਂਚ, ਅਤੇ ਟਿਕਟ ਸਕੈਨ ਕਰਾਉਣ ਦੀਆਂ ਲਾਈਨਾਂ ਨੂੰ ਘਟਾਉਣ ਲਈ ਵੱਖ-ਵੱਖ ਸਮਿਆਂ 'ਤੇ ਪ੍ਰਵੇਸ਼ ਨੂੰ ਨਿਰਧਾਰਿਤ ਕਰਨ ਦੇ ਤਰੀਕਿਆਂ ਬਾਰੇ ਵਿਚਾਰ ਕਰੋ। ਵਰਚੁਅਲ ਕਤਾਰ, ਮਿਸਾਲ ਦੇ ਤੌਰ 'ਤੇ, ਲਾਈਨ ਦੇ ਸਾਮ੍ਹਣੇ ਤਕ ਮੀਟਰਡ ਪਹੁੰਚ ਪ੍ਰਦਾਨ ਕਰ ਸਕਦੀ ਹੈ।
- ਟਿਕਟ ਵਾਲੇ ਦਫ਼ਤਰਾਂ ਦੀ ਸੁਰੱਖਿਆ 'ਤੇ ਵਿਚਾਰ ਕਰੋ ਅਤੇ Plexiglass ਵਰਗੇ ਅਪਹੁੰਚਯੋਗ ਬੈਰੀਅਰਾਂ ਨਾਲ ਕਾਲ ਕਰੋ। ਘੱਟੋ-ਘੱਟ ਛੇ ਫੁੱਟ ਦੀ ਸਰੀਰਕ ਦੂਰੀ ਨੂੰ ਬਣਾਈ ਰੱਖਣ ਲਈ ਕਿੱਥੋਂ ਲਾਈਨ ਲਗਾਉਣੀ ਹੈ, ਇਸ ਬਾਰੇ ਮਹਿਮਾਨਾਂ ਨੂੰ ਨਿਰਦੇਸ਼ ਦਿਓ।
- ਸਵਿੱਚਬੈਕ ਲਾਈਨਾਂ/ਕਤਾਰਾਂ ਬਣਾਉਣ ਵਾਲੇ ਭਾਗ ਬੰਦ ਕਰੋ, ਤਾਂ ਜੋ ਵਿਜ਼ਿਟਰਾਂ ਵਿਚਕਾਰ ਘੱਟੋ ਘੱਟ ਛੇ ਫੁੱਟ ਦੀ ਲੋੜੀਂਦੀ ਦੂਰੀ ਨੂੰ ਯਕੀਨੀ ਬਣਾਇਆ ਜਾ ਸਕੇ
- ਇੱਕ ਵਾਰ ਪਾਰਕ ਦੇ ਅੰਦਰ ਆ ਜਾਣ 'ਤੇ, ਲਾਈਨਾਂ ਨੂੰ ਘਟਾਉਣ ਲਈ ਮਹਿਮਾਨਾਂ ਨੂੰ (ਆਪਣੀ ਵਿਜ਼ਿਟ ਤੋਂ ਪਹਿਲਾਂ) ਆਨਲਾਈਨ ਜਾਂ ਐਪ ਤੋਂ ਖਰੀਦਾਰੀਆਂ ਕਰਨ ਅਤੇ ਆਨ-ਸਾਈਟ ਭੁਗਤਾਨ ਦੇ ਲੈਣ-ਦੇਣ ਨੂੰ ਵਧਾਵਾ ਦਿਓ। ਵਿਚਾਰ ਕਰੋ ਕਿ ਕੀ ਸਿਹਤ ਅਤੇ ਸਿਕਊਰਿਟੀ ਸਕ੍ਰੀਨਿੰਗ ਖੇਤਰ ਦੇ ਬਾਹਰ ਸੈਲਫ-ਸਰਵਿਸ ਬੂਥ 'ਤੇ ਮਹਿਮਾਨ ਆਪਣੀ ਖੁਦ ਦੀ ਜਾਂਚ ਕਰ ਸਕਦੇ ਹਨ।
- ਸਭ-ਸੰਮਲਿਤ ਪੈਕੇਜ ਡੀਲਾਂ/ਕਲਾਈ-ਬੈਂਡ ਪ੍ਰਦਾਨ ਕਰਨ 'ਤੇ ਵਿਚਾਰ ਕਰੋ ਜੋ ਪਾਰਕ ਅੰਦਰ ਦਾਖ਼ਲੇ, ਪਾਰਕਿੰਗ, ਅਤੇ ਰਿਜ਼ਰਵ ਕੀਤੀ ਸੀਟ ਅਤੇ ਕਬਾਨਾ ਰੈਂਟਲ ਜਿਹੇ ਖਾਸ ਅਪਗ੍ਰੇਡ ਨੂੰ ਸ਼ਾਮਲ ਕਰਦੇ ਹੋਣ, ਤਾਂ ਜੋ ਪਾਰਕ ਦੇ ਅੰਦਰ ਬਣੇ ਕਰਮਚਾਰੀਆਂ ਨਾਲ ਲੈਣ-ਦੇਣ ਦੀ ਸੰਖਿਆ ਨੂੰ ਘਟਾਇਆ ਜਾ ਸਕੇ।
- ਬੈਗਾਂ ਦੀ ਜਾਂਚ ਕਰਨ ਵਾਲੇ ਵਰਕਰਾਂ ਨੂੰ ਮਹਿਮਾਨਾਂ ਦੀਆਂ ਚੀਜ਼ਾਂ ਨੂੰ ਸਿੱਧੇ ਤੌਰ 'ਤੇ ਛੂਹਣ ਨੂੰ ਘਟਾਉਣ ਲਈ ਕਿਰਿਆਵਾਂ ਨੂੰ ਸੰਸ਼ੋਧਿਤ ਕਰਨਾ ਚਾਹੀਦਾ ਹੈ। ਇਸ ਵਿੱਚ ਬੈਗਾਂ ਦੀ ਖੋਜ ਕਰਨ ਲਈ ਸਟਾਈਲਿਸਿਸ ਜਾਂ ਹੋਰ ਉਪਕਰਨਾਂ ਦੀ ਵਰਤੋਂ ਕਰਨਾ ਸ਼ਾਮਲ ਹੋ ਸਕਦਾ ਹੈ, ਜਿਸ ਵਿੱਚ ਮਹਿਮਾਨਾਂ ਨੂੰ ਬੈਗ ਖੋਲ੍ਹਣ ਅਤੇ ਚੀਜ਼ਾਂ ਨੂੰ ਇੱਧਰ-ਉੱਧਰ ਕਰਨ ਲਈ ਆਖਿਆ ਜਾਂਦਾ ਹੈ। ਜਿੱਥੇ ਅਭਿਆਸਾਂ ਵਿੱਚ ਦਰਸ਼ਕਾਂ ਜਾਂ ਉਨ੍ਹਾਂ ਦੀਆਂ ਚੀਜ਼ਾਂ ਦੇ ਨਾਲ ਸਿੱਧਾ ਸੰਪਰਕ ਹੋਣਾ ਸ਼ਾਮਲ ਹੋ ਸਕਦਾ ਹੈ, ਉੱਥੇ ਵਰਕਰਾਂ ਨੂੰ ਹਰੇਕ ਮਹਿਮਾਨ ਦੀ ਖੋਜ ਤੋਂ ਬਾਅਦ ਹੱਥਾਂ ਨੂੰ ਸੈਨਿਟਾਈਜ਼ ਕਰਨਾ ਚਾਹੀਦਾ ਹੈ ਜਾਂ ਵਰਤਕੇ-ਸੁੱਟਣ ਯੋਗ ਦਸਤਾਨੇ ਪਹਿਣਨੇ ਚਾਹੀਦੇ ਹਨ।
- ਮਹਿਮਾਨਾਂ ਦੇ ਨਿੱਜੀ ਸਮਾਨ ਨੂੰ ਛੂਹਣ ਤੋਂ ਬਚਣ ਲਈ, ਪਾਰਕ ਓਪਰੇਟਰਾਂ ਨੂੰ ਇੱਕ ਛੋਟੇ ਪਾਰਦਰਸ਼ੀ ਬੈਗ ਦੀ ਨੀਤੀ ਨੂੰ ਲਾਗੂ ਕਰਨ ਬਾਰੇ ਵਿਚਾਰ ਕਰਨਾ ਚਾਹੀਦਾ ਹੈ ਅਤੇ ਮਹਿਮਾਨਾਂ ਨੂੰ ਜਾਂਚ ਲਈ ਆਪਣੇ ਬੈਗ ਖੁਦ ਖੋਲ੍ਹਣ ਲਈ ਆਖਣਾ ਚਾਹੀਦਾ ਹੈ। ਚਿਕਿਤਸਕੀ ਅਤੇ ਨਿੱਜੀ ਸਾਫ਼-ਸਫ਼ਾਈ ਉਤਪਾਦਾਂ ਲਈ ਜ਼ਰੂਰੀ ਛੋਟਾਂ ਬਾਰੇ ਵਿਚਾਰ ਕਰੋ।
- ਅਜਿਹੇ ਸਿਕਊਰਿਟੀ ਉਪਕਰਨ ਲਾਗੂ ਕਰੋ ਜਿਸਦੇ ਨਾਲ ਵਰਕਰ ਦਰਸ਼ਕਾਂ ਤੋਂ ਘੱਟੋ-ਘੱਟ ਛੇ ਫੁੱਟ ਦੀ ਸਰੀਰਕ ਦੂਰੀ ਬਣਾਈ ਰੱਖ ਸਕਦੇ ਹਨ। ਇਸ ਵਿੱਚ ਹੱਥ ਦੀ ਛੜੀ ਵਾਲੇ ਮੈਟਲ ਡਿਟੈਕਟਰਾਂ ਦੀ ਬਜਾਏ ਧਾਤ ਦੇ ਡਿਟੈਕਟਰਾਂ ਤੋਂ ਲੰਘਣਾ ਸ਼ਾਮਲ ਹੋ ਸਕਦਾ ਹੈ।
- ਲੰਘਣ ਵਾਲੇ ਧਾਤ ਡਿਟੈਕਟਰ, ਧਾਤ ਦੀਆਂ ਵਸਤੂਆਂ ਦਾ ਪਤਾ ਲਗਾਉਣ ਵਿੱਚ ਪ੍ਰਭਾਵੀ ਹਨ ਜਿਸ ਵਿੱਚ ਸਿਕਊਰਿਟੀ ਵਰਕਰ ਸਮਾਜਕ ਦੂਰੀ ਬਣਾਈ ਰੱਖ ਸਕਦੇ ਹਨ। ਹੱਥਾਂ ਦੀ ਛੜੀ ਘੱਟ ਖਰਚੀਲਾ ਵਿਕਲਪ ਹੈ ਜੋ ਅਜੇ ਵੀ ਬਿਨਾਂ ਸੰਪਰਕ ਦੇ ਮੈਟਲ ਡਿਟੈਕਸ਼ਨ ਦੀ ਅਨੁਮਤੀ ਦਿੰਦੀ ਹੈ, ਪਰ ਇਸ ਵਿੱਚ ਸਿਕਊਰਿਟੀ ਵਰਕਰ ਨੂੰ

ਮਹਿਮਾਨ ਤੋਂ ਛੇ ਫੁੱਟ ਤੋਂ ਘੱਟ ਦੂਰੀ ਵਿੱਚ ਹੋਣ ਦੀ ਲੋੜ ਹੁੰਦੀ ਹੈ। ਪੈਟ-ਡਾਉਨ ਖੋਜ ਕਰਨ ਵਾਲੇ ਕਿਸੇ ਵੀ ਵਰਕਰ ਲਈ ਵਰਤਕੇ-ਸੁੱਟਣ ਯੋਗ ਦਸਤਾਨੇ ਪਹਿਣਨਾ ਲਾਜ਼ਮੀ ਹੋਏਗਾ ਜਿਨ੍ਹਾਂ ਨੂੰ ਮਹਿਮਾਨ ਦੇ ਨਾਲ ਸੰਪਰਕ ਵਿੱਚ ਆਉਣ ਤੋਂ ਤੁਰੰਤ ਬਾਅਦ ਸੁੱਟ ਦਿੱਤਾ ਜਾਂਦਾ ਹੈ, ਉਸ ਤੋਂ ਬਾਅਦ ਨਵੇਂ ਦਸਤਾਨੇ ਪਹਿਣਨ ਤੋਂ ਪਹਿਲਾਂ ਹੱਥ ਧੋਤੇ ਜਾਂਦੇ ਹਨ ਜਾਂ ਹੈਂਡ ਸੈਨਿਟਾਈਜ਼ ਕੀਤੇ ਜਾਂਦੇ ਹਨ।

- ਜਿੱਥੇ ਸੰਭਵ ਹੋਏ ਸਪਰਸ਼-ਰਹਿਤ ਟਿਕਟ ਸਕੈਨਰਾਂ ਨੂੰ ਲਗਾਓ ਅਤੇ ਵਰਤੋ। ਵਰਕਰਾਂ ਅਤੇ ਦਰਸ਼ਕਾਂ ਦੇ ਦਰਮਿਆਨ ਡਿਜ਼ਿਟਲ ਇਲੈਕਟ੍ਰੋਨਿਕ ਡਿਵਾਈਸਾਂ ਜਾਂ ਕਾਗਜ਼ੀ ਟਿਕਟਾਂ ਨੂੰ ਅੱਗੇ-ਪਿੱਛੇ ਪਾਸ ਕਰਨ ਦੀ ਬਜਾਏ, ਮਹਿਮਾਨਾਂ ਨੂੰ ਖੁਦ ਟਿਕਟਾਂ ਸਕੈਨ ਕਰਨ ਲਈ ਆਖੋ। ਜਦੋਂ ਵਰਕਰਾਂ ਲਈ ਦਰਸ਼ਕਾਂ ਦੀ ਮਦਦ ਕਰਨਾ ਲਾਜ਼ਮੀ ਹੁੰਦਾ ਹੈ ਅਤੇ ਸਰੀਰਕ ਦੂਰੀ ਮੁਸ਼ਕਿਲ ਹੋਵੇ, ਤਾਂ ਵਰਕਰਾਂ ਲਈ ਫੇਸ ਕਵਰਿੰਗ ਪਹਿਣਨਾ ਅਤੇ ਹੱਥਾਂ ਨੂੰ ਧੋਣਾ ਅਤੇ/ਜਾਂ ਹੈਂਡ ਸੈਨਿਟਾਈਜ਼ਰ ਦਾ ਇਸਤੇਮਾਲ ਕਰਨਾ ਲਾਜ਼ਮੀ ਹੁੰਦਾ ਹੈ ਜਿਵੇਂ ਇਸ ਨਿਰਦੇਸ਼ਨ ਵਿੱਚ ਦੱਸਿਆ ਗਿਆ ਹੈ। ਮਹਿਮਾਨਾਂ ਲਈ ਕਿਸੇ ਵੀ ਚੀਜ਼ ਨੂੰ ਲੈਣ-ਦੇਣ ਦੌਰਾਨ ਫੇਸ ਕਵਰਿੰਗਸ ਪਹਿਣਨਾ ਲਾਜ਼ਮੀ ਹੈ ਅਤੇ ਉਨ੍ਹਾਂ ਨੂੰ ਕਿਸੇ ਵੀ ਸਮਾਨ ਦੇ ਆਦਾਨ-ਪ੍ਰਦਾਨ ਤੋਂ ਪਹਿਲਾਂ ਅਤੇ ਬਾਅਦ ਵੀ ਹੱਥਾਂ ਨੂੰ ਧੋਣ ਅਤੇ/ਜਾਂ ਹੈਂਡ ਸੈਨਿਟਾਈਜ਼ਰ ਵਰਤਣ ਲਈ ਵਧਾਵਾ ਦਿੱਤਾ ਜਾਂਦਾ ਹੈ।
- ਲਾਕਰ ਪ੍ਰਬੰਧਾਂ ਦਾ ਮੁਲਾਂਕਣ ਕਰੋ ਜਿੱਥੇ ਮਹਿਮਾਨ ਆਪਣਾ ਨਿੱਜੀ ਸਮਾਨ ਰੱਖਦੇ ਹਨ, ਇਹ ਯਕੀਨੀ ਬਣਾਉਣ ਲਈ ਕਿ ਉਹ ਥਾਵਾਂ ਨਿਯਮਿਤ ਤੌਰ 'ਤੇ ਸਾਫ਼ ਅਤੇ ਕੀਟਾਣੂ-ਮੁਕਤ ਕੀਤੀਆਂ ਜਾ ਸਕਦੀਆਂ ਹਨ ਅਤੇ ਸਰੀਰਕ ਦੂਰੀ ਨੂੰ ਬਣਾਈ ਰੱਖਣ ਲਈ ਉੱਥੇ ਢੁਕਵੇਂ ਤੌਰ 'ਤੇ ਸਥਾਨ ਉਪਲਬਧ ਹੈ। ਵਿਅਸਤ ਸਮਿਆਂ ਦੌਰਾਨ ਢੁਕਵੀਂ ਸਰੀਰਕ ਦੂਰੀ ਲਈ ਕੁਝ ਸੈਕਸ਼ਨਾਂ ਨੂੰ ਬੰਦ ਕਰਨ ਜਾਂ ਵਾਰੀ ਸਿਰ ਖੋਲ੍ਹਣ ਬਾਰੇ ਵਿਚਾਰ ਕਰੋ। ਮਹਿਮਾਨਾਂ ਨੂੰ ਘੱਟੋ-ਘੱਟ ਸਰੀਰਕ ਦੂਰੀ ਬਣਾਈ ਰੱਖਣ ਅਤੇ ਲਾਕਰ ਦੇ ਕੋਲ ਪਹੁੰਚਣ ਤੋਂ ਪਹਿਲਾਂ ਹੋਰਨਾਂ ਦੁਆਰਾ ਸਥਾਨ ਖਾਲੀ ਕਰਨ ਦੀ ਉਡੀਕ ਕਰਨ ਦੀ ਯਾਦ ਦਵਾਉਣ ਲਈ ਸੰਕੇਤ ਲਗਾਓ। ਉਸ ਥਾਂ 'ਤੇ ਇੱਕ ਸਮੇਂ 'ਤੇ ਲੋਕਾਂ ਦੀ ਸੰਖਿਆ ਨੂੰ ਸੀਮਿਤ ਕਰਨ ਲਈ ਲਾਕਰ ਵਾਲੇ ਸਥਾਨ ਵਿੱਚ ਵਰਕਰ ਨੂੰ ਉੱਥੇ ਖੜ੍ਹੇ ਕਰਨ ਬਾਰੇ ਵਿਚਾਰ ਕਰੋ। ਹਰੇਕ ਇਸਤੇਮਾਲ ਤੋਂ ਬਾਅਦ ਲਾਕਰਾਂ ਨੂੰ ਸਾਫ਼ ਅਤੇ ਕੀਟਾਣੂ-ਮੁਕਤ ਕਰੋ ਜਾਂ ਬੈਗ ਪ੍ਰਦਾਨ ਕਰੋ ਤਾਂ ਜੋ ਮਹਿਮਾਨ ਆਪਣਾ ਨਿੱਜੀ ਸਮਾਨ ਲਾਕਰ ਵਿੱਚ ਰੱਖਣ ਤੋਂ ਪਹਿਲਾਂ ਉਨ੍ਹਾਂ ਬੈਗਾਂ ਵਿੱਚ ਪਾ ਸਕਣ।
- ਕਿਸੇ ਇਮਰਜੈਂਸੀ ਸਥਿਤੀ ਵਿੱਚ, ਪਾਰਕ ਦੇ ਓਪਰੇਟਰਾਂ ਨੂੰ ਪ੍ਰਵੇਸ਼/ਨਿਕਾਸੀ ਏਰੀਆ ਅਤੇ ਮਹਿਮਾਨਾਂ ਦੇ ਇਕੱਠੇ ਹੋਣ ਵਾਲੇ ਖੇਤਰ ਵਿੱਚ ਸਰੀਰਕ ਦੂਰੀ ਦਾ ਵਿਚਾਰ ਕਰਨਾ ਅਤੇ ਇਸ ਲਈ ਯੋਜਨਾ ਬਣਾਉਣੀ ਚਾਹੀਦੀ ਹੈ।



## ਝੂਲਿਆਂ ਅਤੇ ਪੂਲ ਲਈ ਅਤਿਰਿਕਤ ਸਿਫਾਰਿਸ਼ਾਂ

- ਸਮਰੱਥਾ ਨੂੰ ਪ੍ਰਬੰਧਿਤ ਕਰਨ ਅਤੇ ਸਰੀਰਕ ਦੂਰੀ ਨੂੰ ਸੁਵਿਧਾਜਨਕ ਬਣਾਉਣ ਲਈ ਵਿਕਲਪਿਕ ਕਤਾਰਬੱਧ ਤਰੀਕਿਆਂ 'ਤੇ ਵਿਚਾਰ ਕਰੋ। ਜਿੱਥੇ ਵਿਹਾਰਕ ਹੋਏ ਵਰਚੁਅਲ ਕਤਾਰ ਪ੍ਰਣਾਲੀ ਦੀ ਵਰਤੋਂ ਕਰਨ 'ਤੇ ਵਿਚਾਰ ਕਰੋ (ਜਿਵੇਂ ਮਹਿਮਾਨ ਇੱਕ ਐਪ ਰਾਹੀਂ ਜਾਂ ਟਿਕਟ ਖਰੀਦਾਰੀ ਪ੍ਰਕਿਰਿਆ ਦੌਰਾਨ ਕਿਸੇ ਖਾਸ ਆਕਰਸ਼ਣਾਂ ਲਈ ਆਨਲਾਈਨ ਰਿਜ਼ਰਵੇਸ਼ਨ ਕਰਾ ਸਕਦੇ ਹਨ)। ਕਤਾਰ ਵਿੱਚ ਹੋਣ ਦੌਰਾਨ ਦੂਰੀ ਬਣਾਈ ਰੱਖਣ ਅਤੇ ਫੇਸ ਕਵਰਿੰਗਸ ਪਹਿਣਨ ਦੀ ਪਾਲਣਾ ਕੀਤੇ ਜਾਣ ਲਈ ਮਹਿਮਾਨਾਂ ਦੀ ਨਿਗਰਾਨੀ ਕਰਨ ਲਈ ਕਰਮਚਾਰੀ ਮੁਹੱਈਆ ਕਰੋ।

- ਕੱਦ ਜਾਂਚ ਸੰਚਾਲਨਾਂ ਨੂੰ ਸੁਧਾਰਨ ਬਾਰੇ ਵਿਚਾਰ ਕਰੋ ਤਾਂ ਜੋ ਉਨ੍ਹਾਂ ਨੂੰ ਸਪਰਸ਼-ਰਹਿਤ ਕੀਤਾ ਜਾਏ ਅਤੇ ਪ੍ਰਬੰਧਿਤ ਕਰਨਾ ਆਸਾਨ ਬਣਾਇਆ ਜਾਏ ਅਤੇ ਕੁਝ ਫੁੱਟ ਦੂਰੋਂ ਦੀ ਦੇਖਿਆ ਜਾਏ (ਜਿਵੇਂ ਚੰਗੀ ਤਰ੍ਹਾਂ ਦਿਖਣ-ਯੋਗ ਕੱਦ ਦੇ ਨਿਸ਼ਾਨ, ਮਹਿਮਾਨ ਦੇ ਉਸਦੇ ਹੇਠਾਂ ਖੜ੍ਹੇ ਹੋਣ ਲਈ ਐਲਿਵੇਟਿਡ ਬਾਰ)।
- ਇੱਕ ਹੀ ਪਰਿਵਾਕ ਦੇ ਮੈਂਬਰਾਂ ਨੂੰ ਛੇ ਫੁੱਟ ਦੀ ਦੂਰੀ ਦੀ ਪਾਲਣਾ ਕਰਨ ਦੀ ਲੋੜ ਨਹੀਂ ਹੈ।
- ਪੂਲ ਲਈ, ਸਾਰੇ ਮਹਿਮਾਨਾਂ ਨੂੰ ਸਲਾਹ ਦਿਓ ਕਿ ਜਦੋਂ ਫੇਸ ਕਵਰਿੰਗਸ ਵਰਤੋਂ ਵਿੱਚ ਨਹੀਂ ਹੁੰਦੀਆਂ ਹਨ ਤਾਂ ਇਹਨਾਂ ਨੂੰ ਦੂਰ ਰੱਖਣਾ ਚਾਹੀਦਾ ਹੈ, ਤਾਂ ਜੋ ਕੋਈ ਹੋਰ ਵਿਅਕਤੀ ਗਲਤੀ ਨਾਲ ਇਸ ਨੂੰ ਸਪਰਸ਼ ਨਾ ਕਰੇ ਜਾਂ ਵਰਤ ਨਾ ਲਵੇ।
- ਇੱਕ ਪ੍ਰਣਾਲੀ ਸਥਾਪਿਤ ਕਰੋ ਤਾਂ ਜੋ ਸਾਫ਼ ਅਤੇ ਰੋਗਾਣੂ ਮੁਕਤ ਕੀਤੇ ਜਾਣ ਵਾਲੇ ਫਰਨੀਚਰ ਅਤੇ ਉਪਕਰਨ (ਉਦਾਹਰਨ ਲਈ, ਬੈਠਕ ਵਾਲੀਆਂ ਕੁਰਸੀਆਂ) ਨੂੰ ਪਹਿਲਾਂ ਤੋਂ ਸਾਫ਼ ਅਤੇ ਰੋਗਾਣੂ ਮੁਕਤ ਕੀਤੇ ਜਾ ਚੁੱਕੇ ਫਰਨੀਚਰ ਤੋਂ ਵੱਖਰਾ ਰੱਖਿਆ ਜਾਵੇ।
- ਜਿੱਥੇ ਵੀ ਸੰਭਵ ਹੋਵੇ, ਪੈਟਰਨਾਂ ਨੂੰ ਆਪਣੇ ਖੁਦ ਦੇ ਤੈਲੀਏ ਲਿਆਉਣ ਅਤੇ ਵਰਤਣ ਲਈ ਪ੍ਰੇਰਿਤ ਕਰੋ। ਜੇ ਫੈਸਿਲਿਟੀ ਦੁਆਰਾ ਉਹ ਪ੍ਰਦਾਨ ਕੀਤੇ ਜਾਂਦੇ ਹਨ, ਤਾਂ ਇਹਨਾਂ ਨੂੰ ਨਿਰਮਾਤਾ ਦੀਆਂ ਹਿਦਾਇਤਾਂ ਅਨੁਸਾਰ ਧੋਵੋ। ਪਾਣੀ ਦਾ ਨਿੱਘੇ ਤੋਂ ਨਿੱਘਾ ਢੁਕਵਾਂ ਤਾਪਮਾਨ ਵਰਤੋਂ ਅਤੇ ਚੀਜ਼ਾਂ ਨੂੰ ਪੂਰੀ ਤਰ੍ਹਾਂ ਸੁਕਾਓ। ਤੈਲੀਏ ਨੂੰ ਵਰਤ ਕੇ ਸੁੱਟਣ ਵਾਲੇ ਦਸਤਾਨਿਆਂ ਦੇ ਨਾਲ, ਅਤੇ ਘੱਟੋ-ਘੱਟ ਵਿਘਨ ਦੇ ਨਾਲ, ਯਾਨੀ, ਇਹਨਾਂ ਨੂੰ ਹਿਲਾਓ ਨਹੀਂ, ਹੱਥ ਲਗਾਓ।
- ਲੋਕਾਂ ਨੂੰ ਚੀਜ਼ਾਂ ਸਾਂਝੀਆਂ ਕਰਨ ਤੋਂ ਰੋਕੋ, ਖਾਸ ਤੌਰ 'ਤੇ ਉਹ ਚੀਜ਼ਾਂ ਜਿਹਨਾਂ ਨੂੰ ਸਾਫ਼ ਅਤੇ ਕੀਟਾਣੂ-ਮੁਕਤ ਕਰਨਾ ਮੁਸ਼ਕਲ ਹੈ ਜਾਂ ਜਿਹੜੀਆਂ ਚਿਹਰੇ ਦੇ ਸੰਪਰਕ ਵਿੱਚ ਆਉਣ ਲਈ ਬਣੀਆਂ ਹਨ (ਉਦਾਹਰਨ, ਐਨਕਾਂ, ਨੇਜ਼ ਕਲਿਪ, ਅਤੇ ਸਨੋਰਕੇਲ)।
- ਇਹ ਯਕੀਨੀ ਬਣਾਓ ਕਿ ਸਾਂਝਾ ਕਰਨਾ ਘੱਟੋ-ਘੱਟ ਕਰਨ ਲਈ, ਜਿੱਥੇ ਸੰਭਵ ਹੋਵੇ, ਫੈਸਿਲਿਟੀ ਕੋਲ ਪੈਟਰਨਾਂ ਲਈ ਮੁਨਾਸਬ ਉਪਕਰਨ ਹੈ, ਜਿਵੇਂ ਕਿ ਕਿੱਕ ਬੋਰਡ, ਪੂਲ ਨੂਡਲਸ, ਅਤੇ ਤੈਰਨ ਵਾਲੇ ਹੋਰ ਡਿਵਾਈਸ। ਆਇਟਮਾਂ ਨੂੰ ਹਰ ਵਰਤੋਂ ਤੋਂ ਬਾਅਦ ਸਾਫ਼ ਅਤੇ ਰੋਗਾਣੂ ਮੁਕਤ ਕਰੋ।
- ਡੈਕ ਦੇ ਖਾਕੇ ਅਤੇ ਪੂਲ ਦੇ ਆਲੇ-ਦੁਆਲੇ ਦੀਆਂ ਥਾਂਵਾਂ ਨੂੰ ਇਹ ਯਕੀਨੀ ਬਣਾਉਣ ਲਈ ਬਦਲੋ, ਕਿ ਖੜ੍ਹੇ ਹੋਣ ਅਤੇ ਬੈਠਣ ਵਾਲੀਆਂ ਥਾਂਵਾਂ ਸਰੀਰਕ ਦੂਰੀ ਦੀਆਂ ਜ਼ਰੂਰਤਾਂ ਦਾ ਸਮਰਥਨ ਕਰ ਸਕਦੀਆਂ ਹਨ। ਇਸ ਵਿੱਚ ਬੈਠਕ ਵਾਲੀਆਂ ਕੁਰਸੀਆਂ ਨੂੰ ਹਟਾਉਣਾ ਜਾਂ ਖੇਤਰਾਂ ਨੂੰ ਟੇਪ ਲਗਾਉਣਾ ਸ਼ਾਮਲ ਹੋ ਸਕਦਾ ਹੈ, ਤਾਂ ਜੋ ਇਸਦੀ ਵਰਤੋਂ ਰੋਕੀ ਜਾ ਸਕੇ।
- ਇਹ ਯਕੀਨੀ ਬਣਾਓ ਕਿ ਜਿਹੜੇ ਲਾਈਫ਼ਗਾਰਡ ਸਰਗਰਮੀ ਨਾਲ ਜੀਵਨ ਦੀ ਰੱਖਿਆ ਕਰ ਰਹੇ ਹਨ, ਉਹਨਾਂ ਤੋਂ ਹੱਥ ਧੋਣ, ਕੱਪੜੇ ਦੀ ਫੇਸ ਕਵਰਿੰਗਸ ਦੀ ਵਰਤੋਂ, ਜਾਂ ਸਰੀਰਕ ਦੂਰੀ ਦੀ ਨਿਗਰਾਨੀ ਕਰਨ ਦੀ ਵੀ ਉਮੀਦ ਨਹੀਂ ਕੀਤੀ ਜਾਂਦੀ। ਇਹ ਨਿਗਰਾਨੀ ਜ਼ਿੰਮੇਵਾਰੀ ਕਿਸੇ ਹੋਰ ਵਰਕਰ ਨੂੰ ਸੌਂਪੋ।

---

।ਕਮਜ਼ੋਰ ਜਨਤਕ ਸਮੂਹਾਂ ਲਈ ਅਤਿਰਿਕਤ ਲੋੜਾਂ ਬਾਰੇ ਵਿਚਾਰ ਕਰਨਾ ਚਾਹੀਦਾ ਹੈ। ਮਨੋਰੰਜਨ ਪਾਰਕਾਂ ਨੂੰ ਸਾਰੇ [Cal/OSHA](#) ਮਾਨਕਾਂ ਦੀ ਪਾਲਣਾ ਕਰਨੀ ਹੋਵੇਗੀ ਅਤੇ ਇਸਦੇ ਨਿਰਦੇਸ਼ਾਂ ਦੇ ਨਾਲ-ਨਾਲ [ਰੋਗ ਨਿਯੰਤ੍ਰਣ ਅਤੇ ਰੋਕਥਾਮ ਕੇਂਦਰਾਂ \(CDC\)](#) ਅਤੇ [ਕੈਲੀਫੋਰਨੀਆ ਦੇ ਜਨਤਕ ਸਿਹਤ ਵਿਭਾਗ \(CDPH\)](#) ਦੇ ਨਿਰਦੇਸ਼ਾਂ ਦੀ ਪਾਲਣਾ ਕਰਨ ਲਈ ਤਿਆਰ ਰਹਿਣਾ ਹੋਵੇਗਾ। ਇਸਤੋਂ ਇਲਾਵਾ, ਨੈਕਰੀਦਾਤਿਆਂ ਨੂੰ ਇਨ੍ਹਾਂ ਨਿਰਦੇਸ਼ਾਂ ਦੇ ਬਦਲਣ 'ਤੇ, ਆਪਣੇ ਉਪਰੇਸ਼ਨਾਂ ਵਿੱਚ ਤਬਦੀਲੀ ਕਰਨ ਲਈ ਤਿਆਰ ਰਹਿਣਾ ਚਾਹੀਦਾ ਹੈ।

